

இஸ்லாமிய ஷரீஅத்தில் ஹராம் என்றால் குர்ஆன் சுன்னா ஒளியில் கூடாதது அல்லது தடுக்கப்பட்டதாகும். அது பாவம் எனப்படும். 70க்கும் மேற்பட்ட பாவங்களைப் பட்டியலிட்டு அறிஞர் ஒருவர் கட்டுரை எழுதியிருக்கிறார்.

இவற்றில் ஒன்றை புரியும் ஒருவரை அல்லாஹ் மன்னிக்காதவரை அது இம்மையிலோ அல்லது மறுமையிலோ தண்டனைக்குரிய குற்றமாகும். அவை பெரும்பாவங்களாகவோ சிறுபாவங்களாகவோ இருக்கலாம். அவை குடும்பம், திருமணம், பிள்ளைகள், பொருளாதாரம், உணவு, பாணம், ஆடை, ஆபரணங்கள், நம்பிக்கை, வணக்க வழிபாடுகள், கேளிக்கை விளையாட்டு, கல்வி, கலாச்சாரம் போன்ற துறைகளில் நிகழ்பவையாகவும் இருக்கலாம்.

பொருளாதாரம்: வட்டி, ஏமாற்றுதல், அமானித மோசடி, லஞ்சம், சுரண்டல், அபகரித்தல், திருட்டு, விபச்சாரம், கொள்ளை, சூதாட்டம், பதுக்கல், கலப்படம், ஊக வணிகம், அநாதைகளின் சொத்தை அபகரித்தல் போன்றவை.

உணவு: மது, பன்றி இறைச்சி, தானாக அல்லது நோயினால் அல்லது துன்புறுத்தலால் இறந்தவற்றின் மாமிசம், இரத்தம், அல்லாஹ்வின் பெயர் கூறி அறுக்கப்படாதவை, அல்லாஹ் அல்லாதவற்றிற்கு நேர்ச்சை செய்யப்பட்டவை, அசைவ பிராணிகளின் மாமிசம் போன்றவை

பாணம்: போதையூட்டும் அனைத்து வகை மது பானங்கள்

ஆடை: பட்டு, தங்கம் (ஆண்களுக்கு)

தடைசெய்யப்பட்ட செயல்களில் சில::

இணைவைத்தல், மார்க்கத்தில் இல்லாததைப் புகுத்துதல், புகைத்தல், சூதாட்டம், சூனியம் செய்தல், குறிபார்த்தல், சுய இன்பம், ஓரினச் சேர்க்கை, கற்பழிப்பு, கொலை, கொள்ளை, திருட்டு, தற்கொலை அல்லாஹ் அல்லாதவற்றின் மீது சத்தியம் செய்தல், லஞ்சம், எதிரிக்கு உளவுப் பார்த்தல், தவறான வழியில் பொருளிட்டல் - தவறான வழியில் செலவழித்தல், பச்சை குத்திக்கொள்ளுதல், பெற்றோர் நலன் பேணாமை, இசை, பொய், புறம் பேசுதல், சபித்தல், அவதூறு பரப்புதல், அநியாயம் புரிதல் அல்லது தனீகிழைத்தல், உறவுகளைத் துண்டித்தல் வீண் விரயம் செய்தல், பெருமையடித்தல் மற்றும் தொழுகை போன்ற மார்க்கத்தின் கட்டாயக் கடமைகளை வேண்டுமென்றே விட்டுவிடுதல்...

போதைகள் பலவகை. மது, இளமை, செல்வம், பதவி, அதிகாரம், விளம்பரம், இம்மையைவிட உலகை நேசிக்கும் அறிவு போன்றவை. பிறர் பார்க்க வழிபாடுகள் புரிவதும், கொடுப்பதும், உரையாற்றுவதும் கூட ஒரு வகை போதைதான் - அது கூடாது என்பதையும் விளங்கிட வேண்டும். இவற்றில் இன்றைய தலைப்பாக ஒன்றைப் பேசுவோம். தீமைகளின் திறவுகோலான மதுதான் அது . நபி (ஸல்) அவர்கள் கூறினார்கள்:

وَلَا تَشْرَبُوا شَرُّ شَيْءٍ بَالٍ فِي الْخَلْقِ مَرُّ فِي الْفِئَةِ فَافْتَحُوا حَيْثُ شَرُّ

மது அருந்தாதீர்; நிச்சயமாக அது ஒவ்வொரு தீமையின் திறவுகோலாக இருக்கிறது என்று நபி (ஸல்) அவர்கள் கூறினார்கள். (இப்னு மாஜா - 4034) இந்த நபிமொழியை விளக்கும் மற்றொரு நபிமொழி: வணக்க வழிபாட்டில் மூழ்கியிருந்த ஒரு துறவிமீது (பனூ இஸ்ரவேலர் காலத்தில் நடந்தது) ஓர் அழகிய பெண் மையல் கொண்டாள். தந்திரம் செய்து அவரைத் தம் இல்லம் கொண்டுவர ஒரு சிறுவனை அனுப்ப, துறவியும் வந்தார். 'இச்சிறுவனைக் கொன்றுவிடு அல்லது என்னுடன் உடலுறவு கொள் அல்லது இக்கோப்பையில் இருக்கும் மதுவைக் குடி. மறுத்தால் கூச்சலிட்டு மக்களை வரவழைத்து உன்னை அவமானப்படுத்தி விடுவேன் என்று அவரிடம் கூறினாள். துறவிக்கு வேறு வழியில்லை. சிந்தித்தார். சிறிய தவறு என்று எண்ணி மதுவை

எடுத்துக் குடித்தார். அவள் அதை ஊற்றிக் கொடுக்கக் கொடுக்க குடித்தார். மதியிழந்தார். மயக்கம் தலைக்கேற அப்பெண்ணைப் புணர்ந்து விட்டார். மேலும், சிறுவனையும் கொன்று விடுகிறார்.

எனவே, மது அருந்துவதை தவிர்ந்துக் கொள்ளுங்கள். ஈமானும் மது அருந்துவதும் உள்ளத்தில் (ஒரிடத்தில்) ஒன்றிணைந்திருக்காது. ஒன்று மற்றொன்றை விரட்டிவிடும் என நபியவர்கள் கூறினார்கள். (இப்னு ஹிப்பான் - 5324)

அந்த வணக்கசாலி மதுவை, விபசாரத்தைவிட, கொலையைவிட சிறிய குற்றமாகக் கருதிப் பருகியதின் விளைவாக மற்ற இரண்டு பெரிய பாவங்களையும் புரிந்துவிட்டான். இதனால்தான் மது தீமைகளின் திறவுகோல் என்கிறது நபிமொழி. மதுவின் தீமைகளை அறியாதவர்களே இல்லை எனலாம். ரிக் வேதம், புத்த மத புனித நூல், பழைய புதிய ஏற்பாடு, வள்ளுவர் (கள்ளுண்ணாமை) முதல் குர்ஆன் வரை அது தீமைகளின் தாய் என மக்களுக்கு எச்சரிக்கின்றன, விளக்குகின்றன. 'மது நீண்ட நாளைய நற்கேடு; என்றும் அது தீயசெயல்' என்றும் உலக சுகாதார நிறுவனம் கூறுகிறது. நமது நாட்டில், 'குடி குடியைக் கெடுக்கும்', 'மது நாட்டுக்கும் வீட்டுக்கும் கேடு', 'குடி உடல்நலத்திற்குக் கேடு', 'போதையில் வாகனம் ஓட்டாதீர்' போன்ற விளம்பரங்களை இன்று பொது இடங்களில் சர்வசாதாரணமாகப் பார்க்க முடிகிறது.

ஒரு காலத்தில் யாருமறியாமல் அந்தரங்கத்தில் அருந்தப்பட்ட மது இப்போது அரங்கத்தில் அதுவும் சமூக அந்தஸ்தாக மாறி குடும்ப சகிதம் மகிழ்ச்சியாக உணவை உண்பது போன்று மது பரிமாறப்படுகிறது, அருந்தப்படுகிறது. சமூகத்தில் அன்றாடம் குற்றங்களின், பிரச்சனைகளின் எண்ணிக்கை அதிகரிப்பதும், குடும்பங்கள் விவாகரத்துகளால் சீரழிவதும், வேலையிழப்புகள், இறப்புகள் பெருகிவருவதற்கும் முதற்காரணமாக மது மற்றும் போதை மருந்து உபயோகம்தான் காரணம் என ஆய்வறிக்கைகள் கூறுகின்றன. உலகிலுள்ள 195 நாடுகளில் 175 நாடுகள் மது, சூது பொதுத் தீமையாகக்

கருதப்பட்டாலும் அதைத் தடை செய்யவில்லை. அதைத் தயாரிக்க, விற்க, அருந்த 20-க்கும் குறைவான நாடுகள் மட்டுமே தடைசெய்துள்ளன. அமெரிக்கா, பிரிட்டன், இந்தியா (சில மாநிலங்களில் தடையும் உண்டு) தமிழ்நாட்டில் மதுவினால் ஏற்படும் பாதிப்புகளை மட்டும் முதலில் சுருக்கமாகப் பார்ப்போம். அமெரிக்காவில் சராசரியாக 11 வயதிலேயே போதை மருந்துகளையும், மதுவையும் அருந்தத் தொடங்கி விடுகிறார்கள். 12 வயதில் கஞ்சாவை பயன்படுத்த ஆரம்பித்து விடுகிறார்கள் என்கிறது ஓர் ஆய்வு. ஒவ்வொரு ஐந்தாவது வீடும் மதுவிற்கு அடிமையாகியுள்ளது. கல்லூரி மாணவர்களில் 63 சதவீத மாணவர்கள் போதைப் பழக்கத்திற்கு அடிமையாகியுள்ளனர். 16 சதவீத முஸ்லிம் இளைஞர்கள் தீவிர மதுப் பழக்கத்திற்கு அடிமையாகியுள்ளனர். அமெரிக்காவில் நிகழும் பல பெரும் குற்றங்களுக்கு குறிப்பாக கொலை, கற்பழிப்பு, விபத்து, வன்முறைக்கு முதல் காரணமாக மது விளங்குகிறது. மதுவைக் குறித்த இஸ்லாத்தின் கொள்கையை, அதாவது மதுவின் தீமையைக் குறித்து அமெரிக்காவின் மருத்துவர்கள் ஆய்வுசெய்தனர். அதன் விளைவுகளை அறிந்து அதிர்ந்து போயினர்.

நாட்டைக் காப்பாற்ற வேண்டும் என்ற எண்ணத்தில் 1920 இல் 18 ஆவது அரசியல் சட்ட திருத்தத்துடன் மது தடைசெய்யப்பட்டது. 14 ஆண்டுகள் தொடர்ந்து அமெரிக்காவிலும் ஐரோப்பாவிலும் மதுவுக்கு எதிராக அச்ச மற்றும் காட்சி ஊடகங்களில் தீவிரப் பரப்புரை செய்யப்பட்டது. மதுவைத் தடைசெய்வதற்கு முன்பாக 10 ஆண்டுகளில் 65 மில்லியன் டாலர் செலவு செய்த அமெரிக்கா, தடை செய்யப்பட்டபின் 14 ஆண்டுகளில் 44.5 லட்சம் பிரிட்டிஷ் பவுண்டுகளைச் செலவு செய்தது. உண்மையில் அன்றைய காலத்தைப் பொறுத்தவரை இது பிரமாண்டமான ஒரு தொகை. 300 பேர் மரண தண்டனைக்கு ஆளாயினர். 5 லட்சம் பேர் சிறையில் தள்ளப்பட்டனர். அதிகபட்ச அபராதம் விதிக்கப்பட்டது. சம்பந்தப்பட்டவர்களின் 400 மில்லியன் பவுன்ஸ் சொத்துக்கள் அரசால் பறிமுதல் செய்யப்பட்டன. அரசுக்கு 2.5

பில்லியன் பவுன்ஸ் நஷ்டமேற்பட்டது. கள்ளச் சாராயச் சாவு வருடத்திற்கு 1000 ஐத் தாண்டியது. ஆயினும் அமெரிக்கா மதுவிலக்கை அமல்படுத்துவதில் வென்றதா? படுதோல்வி அடைந்து 1933 இல் மீண்டும் மதுவுக்கான தடை நீக்கப்பட்டது. 1000 கணக்கில் மதுக்கடைகள் மீண்டும் திறக்கப்பட்டன. தடைக்கு முன் இருந்த நிலையும் மாறியது. முன்பைவிட இப்போது 10 மடங்கு குற்றங்களின் எண்ணிக்கை கூடிவிட்டது. 1996 ஆம் ஆண்டில் மட்டும் தினம் 2713 கற்பழிப்பு குற்றங்கள் குடிகாரர்களால் நடத்தப்பட்டன. பாலியல் சீண்டல்களும், முறையற்ற பாலியல் உறவுகளும் இதே அளவில் மதுவால் நடக்கின்றன. எய்ட்ஸ் நோயால் பாதிக்கப்படுபவர்களில் அதிகமானோர் குடிகாரர்களாக இருக்கின்றனர். பிரிட்டிஷ் அரசின் தரவு இவ்வாறு இருக்கிறது. பிரிட்டானியர்கள் வருடத்திற்கு 20 மில்லியன் பிரிட்டிஷ் பவுன்ட்ஸ் மதுவுக்குச் செலவழிக்கின்றனர். குடிகாரர்கள் அலுவலகத்திற்கு தாமதமாக வருவதிலும், சரியாகப் பணியாற்றாததின் வாயிலாகப் பல ஆயிரம் மணி நேரங்கள் வீணாகின்றன. வருடத்திற்கு 22,000 குடிகாரர்கள் மரணிக்கிறார்கள். மதுவினால் விளையும் குற்றங்களை விசாரிக்கவும், அதனால் ஏற்படும் பொருளாதார பாதிப்புகளும் ஏராளம் ஏராளம். மதுவினால் 120,000 விபத்துகள் ஒரு வருடத்தில் நடக்கின்றன. 3 ஆண்டுகளில் ஒருவரும் 5 பெண்களில் ஒருவரும் மதுவுக்கு அடிமையாகியுள்ளனர்; 40 சதவீத நோயாளிகள் மதுப் பிரியர்கள். இரவு நேரத்தில் அனுமதிக்கப்படும் நோயாளிகளில் 70 சதவீதம் பேர் குடிகாரர்கள். குடிகாரப் பெற்றோர்களால் 130,000 குழந்தைகள் மனதளவில் பாதிக்கப்படுகிறார்கள். பிரிட்டனில் 14 வயதிலேயே மது அருந்தத் தொடங்கிவிடுகின்றனர் என்கிறது ஆய்வு. மதுவுக்கு அடிமையாகும் கர்ப்பிணி பெண்களின் எண்ணிக்கை நாளுக்கு நாள் அதிகரித்து வருகிறது. நாகரீகத்தின் தொட்டில், அறிவின் உச்சத்தில் இருக்கின்ற, ஜனநாயகத்தின் தாயாக இருக்கின்ற முதலாம் உலக நாடுகளில் முன்னேறிய இந்த மேலை நாட்டினர்தான் உலகத்திற்கு ஒழுக்கத்தை, பண்பாட்டை, ஜனநாயகத்தை,

சகிப்புத்தன்மையை கற்றுத் தருகிறார்கள். சாத்தான் வேதம் படிக்கிறது என்பது இதுதானோ!

இந்த லட்சணத்தில் இஸ்லாத்தைப் பற்றிய விமர்சனம் வேறு! எங்களைப் பின்பற்றினால் நீங்களும் முன்னேறலாம் என்ற அறிவுரையும் அழுத்தமும் தரப்படுவதும் செய்திகளாக வருவதைப் பார்க்கிறோம். எவ்வித முணுமுணுப்பும் இன்றி மேற்கத்திய நாடுகளை முஸ்லிம் நாடுகள் பின்பற்றவும் செய்கின்றன என்பதை மறுப்பதற்கில்லை. உலகில் தினம் 6000 பேர் மதுவினால் இறக்கிறார்கள். இந்தியாவில் மதுவினால் வருடத்திற்கு 2.6 லட்சம் பேர் வரை இறக்கிறார்கள் (உலக சுகாதார நிறுவனம் 2018, செப்டம்பர் 25). தமிழ்நாடு இதில் 3வது இடத்தில் இருக்கிறது. சாலை விபத்துகளில் தமிழ்நாடு முதலிடத்தில் இருக்கிறது. மதுவினால் தற்கொலை செய்வோர் பட்டியலில் இந்தியாவில் தமிழகம்தான் முதலிடத்தில் இருக்கிறது. இதில் கள்ளச் சாராய சாவுகள் கணக்கிடப்படவில்லை. இந்தியரில் 18.8 சதவீதம் பேர் மதுவுக்கு அடிமையாகி விட்டனர். அரசே தயாரித்து அரசே விற்று கிடைக்கும் வருமானத்தை வைத்து மக்கள் நலன் சார்ந்த திட்டங்களை நிறைவேற்றுகிறோம் என்கிற அரசை உண்மையில் மக்கள் நலன் அரசு என்று கூற முடியுமா? உண்மையில் உலக நாடுகள் இளம் வயதுடையவர்களை மதுவுக்கு அடிமையாகாமல் பாதுகாக்க சாத்தியமான எல்லா வழிகளிலும் முயற்சித்துக்கொண்டுதான் இருக்கின்றன.

ஆனால் வாய்ப்புக்கேடாக மதுவின் பாதிப்பு நாளுக்கு நாள் அதிகமாகிக் கொண்டுதான் வருகிறது. இதில் வெற்றி என்பது இன்றும் காணல் நீராக, எட்டாக் கனியாகத்தான் இருக்கிறது. இந்நிலை அல்லாஹ் வசனத்தை உண்மைப்படுத்துவதாக இருக்கிறது: ஆயினும், மக்களில் பெரும்பாலோர் நம் வசனங்களை அலட்சியப்படுத்துபவர்களாய் இருக்கின்றனர். (10:92) அமெரிக்கா மட்டுமல்ல உலக நாடுகள் மதுவிலக்கில் பரிதாபமாக ஏன் தோற்கின்றன? கள்ளச் சாராயம் பெருகிவிட்டது. அதிக விலை கொடுத்து அதை வாங்குகின்றனர்.

எனவே, மதுவிலக்குத் தடையை நீக்குகிறோம் எனக்கூறி அரசுகள் மதுவைத் தயாரித்து விற்கின்றன. அரசுகள் தங்களுடைய பொறுப்பைத் தட்டிக்கழிக்கும் வகையில் கள்ளச்சாராய வியாபாரிகள் மதுவின் பழியைப் போட்டுவிட்டு தப்பிக்கிறார்கள். மதுவிலக்கு, சொல்லிக்கொள்ளும் வகையில் வெற்றிகரமாக முஸ்லிம் மற்றும் அரபு நாடுகளில் அமுல் படுத்தப்படுகிறதா? என்றால் மது அரசு அளவில் தடைசெய்யப்பட்டுள்ளது. பொதுவெளியில் மது அருந்துதல் கூடாது என்றுதான் அறியமுடிகிறது. ஆனால் இந்நாடுகளில் மது நடமாட்டம் இல்லை என்று சொல்வது சிரமம். சவூதியில் சமீபத்தில் நிகழ்ந்துள்ள மாற்றங்கள் இங்கு நினைவுகூறத் தக்கது. நீதி வழங்கப்பட்டால் மட்டும் போதாது, வழங்கப்பட்டது நீதிதான் என்பது எல்லோரும் உணர்ந்து கொள்ளும் வகையில் அது வழங்கப்படவேண்டும் என்பது நீதியின் அடிப்படைக் கொள்கை. அதுபோல மதுவிலக்கு சட்டமாக எழுத்தில் மட்டும் இருந்தால் போதாது. அது வாய்மையாக நடைமுறைப்படுத்தப்பட வேண்டும். அப்போதுதான் மதுவிலக்கு வெற்றிபெறும். அதாவது மதுவின் மூலம் அரசே மக்களைக் கொன்றொழிக்கிறது; அப்போது அதை நீதிமன்றங்கள் வேடிக்கை பார்க்கின்றன. குடிநீர் கிடைக்கிறதோ இல்லையோ, அல்லது குடிநீருக்குத் தட்டுப்பாடு ஏற்பட்டாலும், அளவின்றி மது மட்டும் எங்கும் கிடைக்கிறது. நீதி தேவன் மயக்கம் என அண்ணா சொல்வார். அதுதான் நாட்டில் நடக்கிறது. எங்கும் இதுதான் நிலை. மதுவால் ஏற்படும் பாதிப்புகளைப் பட்டியலிடும் நீதிமன்றங்கள் ஏன் மதுவைத் தடைசெய் என அரசுக்கு ஆணையிடுவதில்லை? மதுவுக்கு எதிரான போராட்டமும் தீவிரமாக இல்லை. பின்வரும் நபிமொழி இன்றைய நிலையை முன்னறிவிப்பதாக இருக்கிறது எனலாம். இஸ்லாத்தின் முடிச்சுகள் (வரம்புகள்) ஒவ்வொன்றாகக் கழற்றப்படும் (நீக்கப்படும்). ஒவ்வொரு முடிச்சு அறுபடும்போதெல்லாம் மக்கள் அடுத்த பிணைப்புக்குச் சென்றுவிடுவார்கள். அவ்வாறு அறுபடும் பிணைப்புகளில் முதலிடம் பெறுவது அல்லாஹ்வின் சட்டங்கள், தீர்ப்புகள் (கிலாஃபத்) இறுதியில் இடம் பெறுவது தொழுகை என நபியவர்கள் கூறினார்கள். (அஹ்மது -

22160) அதாவது எல்லாரும் குடிக்கிறார்கள். அவர்களைத் திருத்தும் அதிகாரம் நம்மிடமில்லை. எனவே மதுவை அதைத் தீமையெனக் கருதாமல் லஞ்சம் கொடுப்பது வாங்குவதைப் போல, வட்டியை கொடுப்பது வாங்குவதுபோல் சகித்துக்கொள்வோம். ஏற்றுக்கொள்வோம் என்ற மனநிலைக்கு நாம் வந்துவிட்டோம் என்பதுதான் எதார்த்தம்.

இங்கு இன்னுமொரு நபிமொழியையும் நினைவு கூறலாம்.

நிச்சயமாக இஸ்லாம் அந்நியமானதாவே தோன்றியது.

அந்நியமானதாகவே அது திரும்பும்.

அவ்வேளையில் அந்நியர்க்கு நற்செய்தி உண்டாகட்டும் என நபியவர்கள் கூறினார்கள்.

(இப்னு மாஜா- 3988)

ஆனால், அன்றைய மதீனா மட்டும் மதுவிலக்கை அமுல்படுத்துவதில் எப்படி சாதனை படைத்தது? ஒரே ஒரு காரணம்தான். இறைநம்பிக்கை. மறுமை நம்பிக்கை. அல்லாஹ் தடை செய்துவிட்டான். எனவே, செவியேற்றோம் கட்டுப்பட்டோம் என்று அடுத்த கணமே செயல்பட்டதுதான். அரசு எந்திரம் விருப்பு வெறுப்பின்றி சட்டப்படி செயல்பட்டது. சட்டத்தை மீறியவர்கள் உடனே தண்டிக்கப்பட்டார்கள். அதை விரிவாகப் பார்ப்போம், இன்ஷா அல்லாஹ்.

மதுவிலக்கு குர்ஆனின் அணுகுமுறை

மதுவிலக்கின் நான்கு கட்டங்கள். ஐந்து வசனங்கள் மது பற்றி பேசுகின்றன.

மது குறித்த முதல் வசனம்



ونمن ث م ر ا ن ت الخن ن خي ل والأع ا ه ع نا ن ب تخت ن خ ذو ن نمهن ه س ع ك ا ر ا و رهزاقا ح سانا إ خ ن نفي ذلل  
ع ك علا ياة قلعهو م ي ه عنقولو ن

பேரீச்சை மற்றும் திராட்சைப் பழங்களிலிருந்தும் உங்களுக்குப் புகட்டுகின்றோம். அதிலிருந்து நீங்கள் போதைப் பொருளையும் இன்னும் தூய உண்பொருளையும் தயாரிக்கின்றீர்கள். திண்ணமாக அறிவைப் பயன்படுத்தும் மக்களுக்கு இதில் ஒரு சான்று இருக்கிறது. (16:67) பேரீச்சை, திராட்சை பொதுவாகவும் இயல்பாகவும் தூய உண்பொருளாகத்தான் பயன்படுத்தப்படுகிறது. அவை பழுத்த நிலையிலும் உலர்ந்த நிலையிலும் உணவாகப் பயன்படுகின்றன. ஆனால் சிலர் இவ்விரண்டை அழுகவைத்துப் போதைப் பொருளையும் தயாரிக்கின்றனர் அல்லது கண்டுபிடிக்கின்றனர். அதாவது அறிவை முறையாகப் பயன்படுத்தும் மனிதன் உணவுக்காகத்தான் இவ்விரண்டைப் பயன்படுத்துவான். அவ்வாறு பயன்படுத்தும் போது மன நலம் மற்றும் உடல் நலம் பெறுவான். அறிவைத் தவறாகப் பயன்படுத்த விரும்புவன் அதே உண்பொருள்களைக் கொண்டு மதுவைத் தயாரிக்கிறான். (பார்லி, வாற்கோதுமை, சோளம், தேன் போன்றவற்றிலிருந்தும் மது தயாரிக்க முடியும்) அதை உண்ணும் போது மதி மயங்கி சொல் செயல் வரம்பு மீறி பாவத்தில் வீழ்கிறான். ஆக, இவ்விரண்டையும் எவ்வாறு பயன்படுத்துவதென்பது மனிதனின் விருப்பம், உரிமை சார்ந்தது. இந்த வசனத்தைக் கொண்டு அல்லாஹ் மதுவை அனுமதிக்கிறான் என்று பொருள் கொண்டுவிடக்கூடாது. ஒன்றை எவ்வாறு பயன்படுத்த வேண்டும் (ரிஸ்கன் ஹஸனன்) எவ்வாறு பயன்படுத்தக்கூடாது (சுகரன் - போதை) என்ற விதியைத்தான் அல்லாஹ் இங்கு மனித சிந்தனைக்கு விடுக்கிறான். அல்லாஹ் அருட்கொடையான பேரீச்சை, திராட்சையை ரிஸ்கன் ஹஸனாகவா அல்லது சுகரனாகவா எவ்வாறு தேர்வு செய்கிறோம், எவ்வாறு பயன்படுத்துகிறோம் என்பதற்கு நாம்தான் பொறுப்பு. அல்லாஹ் அல்ல. மது குறித்து நபியவர்களின் மக்காவின் இறுதிக் கட்ட வாழ்வில் அருளப்பட்ட முதல் வசனம். அப்போது முஸ்லிம்கள் வெளிப்படையாக மது அருந்துபவர்களாகத்தான் இருந்தார்கள். ஆயினும் அதைத்

தவிர்க்கலாமே (சகரன்) காரணம் அது தூய ஆகாரமல்ல. அது விலக்கப்பட வேண்டிய ஒன்று என இங்கு தூசகமாக அவர்களுக்குச் சுட்டிக்காட்டப்படுகிறது. அத்தோடு மது விரைவில் தடைசெய்யப்படலாம் என்பதையும் இவ்வசனம் முன்னறிவிப்புச் செய்கிறது. மது குறித்த விவாதம் மக்காவில் தொடங்கி ஹிஜ்ரி 5 இல் நடந்த அகழ்ப்போருக்குப் பின் அது கூடாது என முடிகிறது. தடைசெய்யப்படுகிறது. இடையில் நடந்தன என்ன? அது கடந்து வந்த பாதையைப் பார்ப்போம்.

இரண்டாவது கட்டம்

ي ه س ع ل و ن ع ك ن ع ا ل خ ه م ر و ا ل م ي ن س ر و ق ه ل ن ف ي ه م ا ا ه ت م ع ك ن ب ي و م ن ا ن ف ع ن ا ل ل خ ن س و ا ه ت م  
ه م ا ع ا ا ك ب ر ن م ن خ ن ا ف ن ع ه م ا

மது மற்றும் சூதாட்டம் (இவற்றுக்குரிய கட்டளைகள்) பற்றி உம்மிடம் கேட்கிறார்கள். நீர் கூறுவீராக: அவ்விரண்டிலும் பெருங்கேடு இருக்கிறது. அவற்றில் மக்களுக்குச் சிறிது பயன்கள் இருப்பினும், அவற்றினால் ஏற்படும் பாவம் அவற்றின் பயனைவிட அதிகமாக இருக்கின்றது. (2:219) அறியாமைக் காலத்திலிருந்தே மதுவும் சூதாட்டமும் அரபுகளின் வாழ்க்கையின் பிரிக்கமுடியாத அங்கமாக இருந்தது. இருந்தும் நபியவர்கள், அவர்கள் பாட்டனார் அப்துல் முத்தலிப் உட்படப் பல அரபுகள் இதன் அருகில்கூட நெருங்காமல்தான் வாழ்ந்துள்ளனர். மதீனா வந்தபின்னும் இப்பழக்கம் வசதி படைத்த தோழர்களிடையே தொடரத்தான் செய்தது. அதன் தீமைகளை உணராமல் பலனை அனுபவித்துக்கொண்டிருந்தார்கள். சராசரி மக்களுக்கும் இவற்றின்பால் ஈர்ப்பு ஏற்பட்டிருந்த வேளை அது. அவர்களும் அதன் பாவங்களை மற்றவர்கள் போல் உணராமல்தான் இருந்தார்கள். இவற்றின் தீமைகளை நன்கு உணர்ந்த நபியவர்களும், உமர், முஆது பின் ஜபல் (ர.அ) மற்றும் சில அன்சாரித் தோழர்களும் இதற்குத் தடையை எதிர்பார்த்திருந்தார்கள். எனவே, மதுவைக் குறித்து

அவ்வப்போது அவர்கள் நபியவர்களிடம் தெளிவான வழிகாட்டுதலைக் கேட்டுக்கொண்டே இருந்தார்கள். அவர்களின் கேள்விக்குப் பதிலாகத்தான் இவ்வசனம் அருளப்பட்டது. ஒரு வகையில் மது, சூது குறித்த முதல் அறிவுரையாக இது அமைந்துள்ளது. குறிப்பாக அவ்விரண்டில் பெருங்கேடு உள்ளது எனவே அவற்றைத் தவிர்த்துவிடுங்கள் என்பதை உணர்த்திவிட்டது. நீண்டகாலமாக ஒன்றுக்கு அடிமையாகிவிட்டால், அது தீமையாக இருந்தாலும் சரியே, அதை உடனே விட்டுவிடுவது என்பது எளிதான காரியமல்ல. 'பழக்கம் இரண்டாம் சுபாவம்' என்று கூறுவதுண்டு. தீயதை தீயது என்று உணரவைத்து உள்ளம் அதை ஏற்கவேண்டும்.

அதே போன்றுதான் புகை பிடித்தல், மது அருந்துதல் என்பன பிற தீமைகள். பல காலம் மதுவில் குளித்தவனை அவகாசம் தராமல் உடனே நிறுத்து என்றால் அவனால் முடியாது. எந்த ஒன்றையும் திடீரென்று நிறுத்தினால் அது மோசமான பின்விளைவுகளைத்தான் ஏற்படுத்தும் என்பார்கள்.

இந்த பலவீனம் அவனைப் படைத்தவனுக்கு நன்றாகத் தெரியும் தானே. அதனால் தான் மனித இயல்புக்கேற்ற வகையில் மது, சூது தவறு என்று அவனை உணரவைத்து, அவனாகவே அதைவிட்டு விலகிடும் சூழலை கொஞ்சம் கொஞ்சமாக உருவாக்கி இறுதியில் தடைசெய்கிறான்.

உளவியல் ரீதியாக மது, சூதாட்டம் மீது ஒரு அதிருப்தியை இவ்வசனம் ஏற்படுத்துகிறது. இவற்றில் பாவம் அதிகமாக இருப்பதினால் இவை தவிர்க்கப்பட்டால் அது நன்மைதானே என்ற எண்ணத்தையும், எதிர்பார்ப்பையும் இது உருவாக்குகிறது.

'பெரும் கேடு', (தீது) 'சிறிது பயன்கள்' (துன்பா) என்ற தொடர்கள் இவ்வசனத்தில் முக்கியமானவைகள். முதல் தொடரின்படி மதியிழக்கும் இச்செயலை பலர் மதுவை, சூதைத் தவிர்த்து விட்டனர்.

இரண்டாவது தொடர்பின்படி சிலர் மது அருந்துவதைத் தொடர்ந்தனர். அதனால் மதியிழக்கும் சூழல் ஏற்பட்டது.

மதீனாவில் இப்போது நபிப்பள்ளி கட்டப்பட்டு அது பயிற்சிக்கூடமாக ஆகிவிட்டது. பள்ளிவாசலோடு மக்களுக்கு நெருங்கிய தொடர்பு ஏற்பட்டுவிட்டது. கூட்டுத் தொழுகை கடமையாகிவிட்டது.

தொழுகையின் முக்கியத்துவம் குறித்து அதிகம் அதிகம் வலியுறுத்தப்பட்டது.

தொழுகை குறித்துதான் மறுமையில் முதன் முதலாக கேட்கப்படும், சுவனத்தின் திறவுகோல் தொழுகைதான், ஒரு முஸ்லிமுக்கும் முஸ்லிம் அல்லாதவருக்குமான வேறுபாடு தொழுகைதான் என்றெல்லாம் வலியுறுத்தப்பட்டது. ஆயினும் மது தடை செய்யப்படவில்லை. இந்த நிலையில்தான் சம்பவம் ஒன்று நிகழ்ந்தது.

ஒரு முறை அப்துர்ரஹ்மான் இப்னு அவ்ஃப் (ரலி) ஓர் விருந்துக்கு ஏற்பாடு செய்தார். அதில் மது பரிமாறப்பட்டது. அதில் கலந்துகொண்ட தோழர்கள் மது அருந்தினர். மதி மயங்கினர். மஃரிப் தொழும் நேரம் வந்தது. ஒருவர் (அலி (ரலி)) இமாமத் செய்தார். குல் யா அய்யுஹல் காஃபிர்ஹுன் என்ற அத்தியாயத்தை ஓதினார். லா அஃபுது என்பதற்கு அஃபுது என்று ஓதி தவறிழைத்து விட்டார். உடனே 4: 43 ம் வசனம் அருளப்பட்டது. (திர்மிதி - 3275, அபு தாவூது - 3275, தஹாவி - 4776, 4777)

மூன்றாவது கட்டம்

يَا أَيُّهَا الَّذِينَ آمَنُوا لَا تَأْكُلُوا رِبَاً شَرًّا فَمُتًّا سَمِعْتُمْ سُرُوسًا مِّنْ رَّبِّكُمْ فَانقَلِبُوا إِلَىٰ رُبُوبِكُمْ ۚ تَقُولُونَ مَتَىٰ هَذَا الْيَوْمُ الَّذِي نَأْتِيهِ بِرَبِّكَ ۚ قُلْ إِنَّمَا أَمْرٌ بِاللَّيْلِ ۚ فَانقَلِبُوا إِلَىٰ رُبُوبِكُمْ ۚ لَعَلَّكُمْ تَتَذَكَّرُونَ

இறைநம்பிக்கை கொண்டவர்களே! நீங்கள் போதையோடிருக்கும் நிலையில் தொழுகையை நெருங்காதீர்கள். நீங்கள் என்ன கூறுகின்றீர்கள் என்பதை அறிகின்ற போதுதான் தொழ வேண்டும். (4:43)

ஹிஜ்ரி 4 ஆம் ஆண்டு தொடக்கத்தில் இவ்வசனம் அருளப்பட்டது என்பது விரிவுரையாளர்களின் கருத்தாக இருக்கிறது. அழைப்பாளர் இவ்வசனத்தின் கருத்தை (மது அருந்திய நிலையில் தொழுகைக்குச் செல்ல வேண்டாம்) மதீனாவின் நான்கு திசைகளிலும் மக்களுக்கு அறிவித்துக் கொண்டிருந்தார் என்ற செய்தியை உமர் (ரலி) அறிவிக்க, தஹ்தாவி (1494) அறிவிக்கிறார்கள். அத்துடன் தொழுகையின் நோக்கங்களைக் குறித்தும் அருளப்பட்ட வசனங்களில் ஒன்று பின்வருமாறு: (நபியே!) வஹியின் மூலம் உமக்கு அனுப்பப்பட்டிருக்கும் இந்த வேதத்தை நீர் ஒதுவீராக! மேலும், தொழுகையை நிலைநாட்டுவீராக! திண்ணமாக, தொழுகை மானக்கேடான மற்றும் தீயசெயல்களைத் தடுக்கின்றது. மேலும், அல்லாஹ்வை நினைவு கூர்வது இதைவிடப் பெரிய விஷயமாகும். நீங்கள் செய்கின்ற அனைத்தையும் அல்லாஹ் அறிகின்றான். (29:45)

இவ்வசனம், நம்பிக்கை கொண்டால் மாத்திரம் போதாது, அதை செயல்படுத்துவதற்கும் அதன் பலனை அனுபவிப்பதற்கும் செயல்முறை விளக்கம்தான் தொழுகை. அதை உளப்பூர்வமாக நிறைவேற்றும் போது பலரைக் குடிப்பழக்கத்தைக் கைவிட வைத்தது. சிலரை முன்பைவிடக் குறைவாகக் குடிக்கத்தூண்டியது. ஆக, ஆன்மிக வளர்ச்சிக்கு இவ்வசனம் முக்கியத்துவம் தருவதை இங்கு கவனத்தில் கொள்ள வேண்டும்.

இருந்தும், தொழுகை நேரங்களைத் தவிர குறிப்பாக இஷா, ஃபஜர் தொழுகைகளுக்குப்பின் தோழர்கள் மது அருந்திக்கொண்டுதான் இருந்தனர்.

ஆக, தொழுகையில் இறையச்சம், இறையுணர்வு மற்றும் மன ஓர்மைப்பாடு அடைவதற்கு அதில் என்ன ஒதுகிறோம், அதன் பொருள் என்ன என்பதையும் அறிதல் வேண்டும், உணர் வேண்டும் என்பது அவசியம் என்பது தெரிகிறது.

மேலும் தலைமையின் அவசியம், சமுதாயத்தை அனைத்துத் துறைகளிலும் அவர்தான் பொறுப்பேற்று வழிநடத்த வேண்டும், சமுதாயம் அவருக்குக் கட்டுப்பட வேண்டும் என்ற மிக முக்கிய விஷயத்தையும் இவ்வசனம் போதிக்கிறது. அத்துடன் சமுதாயம் ஒற்றுமையுடன் இயங்க வேண்டும்,

பிரிந்துவிடக் கூடாது, ஒன்றுபட்டால் உண்டு வாழ்வு, பிரிந்துவிடின் தாழ்வு, என்பதையும் வலியுறுத்துகிறது. அதாவது மது, சூது போன்ற விஷயங்களில் மார்க்க வழிகாட்டுதலை தலைமையும் சமூகமும் ஏற்று நடக்க வேண்டும் என்ற கட்டளையும் இதில் பொதிந்துள்ளது.

நாம் மீண்டும் ஒரு முறை இவ்வசனத்தைச் சிந்திக்கக் கடமைப்பட்டிருக்கிறோம். போதையில் இல்லாவிட்டாலும் இமாம் ஒதுவது நமக்குப் புரியவில்லை. அதனால் தொழுகை நமக்குச் சடங்காக, உடற்பயிற்சியாக ஆகிவிட்டது. குர்ஆனின் கருத்து நமது உள்ளத்தில் ஊடுருவாவிட்டால் வில்லிருந்து அம்பு வெளியேறுவது போல் ஈமான் வெளியேறிவிடும் என நபியவர்கள் கூறினார்கள் (புஹாரி) என்பதை நாம் மறந்திடலாகாது.

மேலும், குர்ஆன் நமக்கு சாதகமாகவும் (ஓதியபடி செயல்பட்டால்) பாதகமாகவும் (ஓதியபடி செயல்படாவிட்டால்) செயல்படும் என்பதையும் மறந்திடலாகாது. ((முஸ்லிம்)

நான்காவது கட்டம்:

இக்கால கட்டத்தில் மேலும் ஒரு நிகழ்வு நடந்தது. இப்பான் இப்னு மாலிக் (ரலி) என்ற தோழர் விருந்தொன்றை ஏற்பாடு செய்து அதற்கு தோழர்கள் சிலரை அழைத்திருந்தார். அவர்களில் சஅது இப்னு அபீ வகாஸ் (ரலி) அவர்களும் ஒருவர். விருந்து முடிந்தது. மது பரிமாறப்பட்டது. போதையில் மரபுபடி அவரவர் குலப் பெருமையை, சாதனையை கவிதையாகப் பாடினர். அன்சாரித் தோழர்கள் தங்களது

பெருமை குறித்தும் முஹாஜிர் தோழர்கள் அவர்களது பரம்பரை  
பெருமை குறித்தும் கவிதை பாடிக்கொண்டிருந்தனர்.

சஅது பின் அபி வகாஸ் (ரலி) அவர்களும் கவிதை பாடினார். அதில்  
அன்சாரிகளை இழிவுபடுத்தி தன்குலத்தாரை பெருமைப்படுத்தி  
பாடிவிட்டார். ஆத்திரப்பட்ட ஒரு அன்சாரி இளைஞர் எழுந்து சஅது  
(ரலி) அவர்களை ஒட்டகை எலும்புத் துண்டால் தாக்கிவிட்டார்.  
அதனால் மூக்கில் பலத்த காயமடைந்தசஅது (ரலி) நபியவர்களிடம்  
சென்றார். நடந்ததை விவரித்தார்.

அப்போது நபியவர்கள் கைகளை உயர்த்தி, 'யா அல்லாஹ் மது  
விஷயத்தில் எங்களுக்கு ஒரு இறுதி தெளிவினை அளிப்பாயாக! இறுதி  
முடிவை தெளிவுபடுத்துவாயாக!' என்று துஆச் செய்தார்கள். (முஸ்லிம்  
- 2412)

வசனம் 16:67 அருளப்பட்டதிலிருந்தே உமர் (ரலி) அவர்கள் பூரண  
மதுவிலக்கு தொடர்பாக நபியவர்களிடம் பல முறை கேட்டுக்  
கொண்டிருந்தார்கள். மது பற்றிய வசனங்கள் அருளப்படும்  
போதெல்லாம் அதை உமர் (ரலி) அவர்களுக்கு நபியவர்கள்  
ஓதிக்காட்டுவார்கள்.

'இறைவா! மது குறித்த இறுதி நிலைப்பாட்டை எங்களுக்குத்  
தெளிவுபடுத்துவாயாக! என்ற உமர் (ரலி) அவர்களது தொடர்  
பிரார்த்தனையின்படி (அஹ்மது - 378, ஹாகிம் - 3155, திர்மிதி - 3301)

அல்லாஹ் அடுத்தடுத்து வசனங்களை இறக்கியருளியதோடு  
இறுதியாக மதுவை, சூதை முற்றாக அல்லாஹ் தடைசெய்தவிட்டான்.

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْوَاجُ رَجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ  
إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ ۖ فَهَلْ أَنْتُمْ مُنْتَهُونَ

இறைநம்பிக்கை கொண்டவர்களே! மதுவும் சூதாட்டமும்;  
பலிபீடங்களும்; குறிபார்க்கும் அம்புகளும் ஆகியவை அருவருக்கத்தக்க  
ஷைத்தானியச் செயல்களாகும். அவற்றைத் தவிர்த்துக் கொள்ளுங்கள்.  
அதன் மூலம் நீங்கள் வெற்றி பெறலாம். மது மற்றும் சூதாட்டத்தின்  
வாயிலாக உங்களுக்கிடையில் பகைமையையும் வெறுப்பையும்  
ஏற்படுத்தி அல்லாஹ்வை நினைவுகூர்வதிலிருந்தும்  
தொழுகையிலிருந்தும் உங்களைத் தடுத்துவிடவேண்டித்தான்  
ஷைத்தான் விரும்புகிறான். இதற்குப் பிறகாவது நீங்கள் இவற்றைத்  
தவிர்த்துக்கொள்வீர்களா? அல்லாஹ்வுக்கும் அவனுடைய தூதருக்கும்  
கீழ்ப்படியுங்கள். (மாறு செய்வதிலிருந்து) விலகியிருங்கள். இதனை  
(ஆணையை) நீங்கள் புறக்கணித்துவிட்டால் (நமது தூதை)  
தெள்ளத்தெளிவாய் எடுத்துரைப்பது மட்டுமே நமது தூதர் மீது  
கடமையாகும் என்பதை அறிந்துகொள்ளுங்கள். (5:90-91)

இந்த இறுதிக் கட்டளை வருவதற்கு முன்பே நபியவர்கள் ஒரு  
சொற்பொழிவில் மக்களை எச்சரித்தார்கள்: 'மதுவை அல்லாஹ்  
மிகவும் வெறுக்கின்றான். மிக விரைவில் அதைத் தடை செய்து  
வசனம் அருளப்படலாம். எனவே எவரெல்லாம் மது இருப்பு  
வைத்திருக்கின்றாரோ அவர்கள் அதனை விற்றுவிட்டும்! இதற்குச்  
சில காலத்திற்குப் பின்பு இந்த வசனம் இறங்கியது. இப்போது 'மது  
இருப்பு வைத்திருப்பவர்கள் அதனைக் குடிக்கவும் வேண்டாம்.  
விற்கவும் வேண்டாம். மாறாகத் தரையில் அதைக் கொட்டிவிட  
வேண்டும்' என்று நபியவர்கள் அறிவிக்கச் செய்தார்கள். (முஸ்லிம் -  
1578)

மதுவை முற்றாகத் தடைசெய்து அருளப்பட்ட வசனங்களை உமர் (ரலி)  
அவர்களிடம் நபியவர்கள் ஓதிக் காட்டிய போது, 'எங்கள் இறைவா!  
நாங்கள் மது அருந்துவதிலிருந்து விலகிவிட்டோம், எங்கள் இறைவா!  
நாங்கள் மது அருந்துவதை விட்டுவிட்டோம்' என அவர்கள்  
பதிலளித்தார்கள். (நஸாயி, அபு தாலூது, திர்மிதி, இப்னு மாஜா) எவ்வாறு  
இவ்வசனம் தொடங்குகிறது என்பதை கவனியுங்கள். மதுப்பிரியர்களே



என்று ஆரம்பிக்கவில்லை. மாறாக இறைநம்பிக்கையாளர்களே! என்று வாஞ்சையுடன் அழைத்து கூறுகிறான் அல்லாஹ் என்பது நமது சிந்தனைக்குரியது. இதற்கு முன் அருளப்பட்ட வசனமும் இறைநம்பிக்கையாளர்களே என்றுதான் தொடங்குகிறது. வசனத்தைச் செயல்படுத்தினால் வெற்றி நிச்சயம் என உத்தரவாதம் அளிக்கப்படுவதோடு ஷைத்தான் குறித்தும் இங்கே எச்சரிக்கை செய்யப்படுகிறது. இறுதியாக இப்பாவங்களிலிருந்து நீங்கள் விலகிக்கொள்ள மாட்டீர்களா என வசனம் முடிவதும் உள்ளத்தைத் தொடுவதாக இருக்கிறது.

மது பற்றிய இவ்வசனங்கள் நகரெங்கும் அறிவிப்புச் செய்யப்பட்டன. மதீனாவில் அன்று கையிருப்பிலிருந்த மதுவெல்லாம் ஓரிடத்தில் உடனே திரட்டப்பட்டு நபியவர்கள் கைகளால் கொட்டப்பட்டது. அதனுடைய துர்வாடை பல நாள்கள் மதீனாவின் வீதிகளில் வீசியதாகவும், தெருக்களின் நிறமே மாறிப் போனதாகவும், பிறகு ஒரு நாள் பெரு மழையால் தெருக்கள் தூய்மையடைந்ததாகவும் குறிப்புகளை நபிமொழிகளில் பார்க்க முடிகிறது. 'ஜன்னத்துல் பகீயில்' கொட்டப்பட்டதாகவும் செய்தியுண்டு.

தோழர்களால் இவ்வசனம் எவ்வாறு செயல்படுத்தப்பட்டது?

அனஸ் (ரலி) அவர்கள் கூறியதாவது:

மதுபானம் தடை செய்யப்பட்ட நாளன்று நான் அபூதல்ஹா (ரலி) அவர்களின் வீட்டில் அங்கிருந்த மக்களுக்கு மது ஊற்றிக் கொடுத்துக் கொண்டிருந்தேன். அப்போது மது விலக்கிற்கான இறைவசனம் இறங்கிற்று. உடனே நபியவர்கள் பொது அறிவிப்புச் செய்பவர் ஒருவருக்கு மது தடை செய்யப்பட்ட செய்தியை மக்களுக்குத் தெரிவிக்கப் பொது அறிவிப்புச் செய்யும்படி உத்தரவிட்டார்கள். அவர் அவ்வாறே அறிவிப்புச் செய்தார். இதைக் கேட்டதும் அபூதல்ஹா (ரலி) அவர்கள், 'வெளியே போய் இது என்ன சப்தம் என்று பார்த்துவிட்டு வா' எனச் சொன்னார்கள்.

உடனே நான் வெளியே சென்றேன். (பார்த்துவிட்டுத் திரும்பி வந்து) 'இதோ பொது அறிவிப்புச் செய்பவர். (மக்களே!) எச்சரிக்கை! மதுபானம் தடை செய்யப்பட்டுவிட்டது என்று அறிவிக்கிறார்' என்று சொன்னேன். அதற்கு அபூதல்ஹா (ரலி) அவர்கள் என்னிடம், 'நீ போய், இதைக் கொட்டிவிடு' என்று சொன்னார்கள். (மக்கள் மதுவைத் தரையில் கொட்ட) அது மதீனாவின் தெருக்களில் ஓடியது. அந்த நாளில் அவர்களது மதுபானம் (பழுக்காத) பேரீச்சங்க மது (ஃபளீக்) ஆக இருந்தது. (புஹாரி - 4620) வேறொரு அறிவிப்பில் அனஸ் பின் மாலிக் (ரலி) அவர்கள்: நீங்கள் ஃபளீக் என்றழைக்கின்ற பழுக்காத இந்தப் பேரீச்சங்காய் மதுவைத் தவிர வேறெந்த மதுவும் நபியவர்கள் காலத்தில் எங்களிடம் இருக்கவில்லை. நான் (என் தாயாரின் இளைய கணவர் அபூதல்ஹா (ரலி) அவர்களுக்கும் இன்னாருக்கும் இன்னாருக்கும் மது ஊற்றிக் கொண்டிருக்கும் போது ஒரு மனிதர் வந்து, 'உங்களுக்குச் செய்தி எட்டியதா?' என்று கேட்டார். அங்கிருந்தவர்கள், 'என்ன அது' என்று கேட்டனர். அவர், 'மது தடை செய்யப்பட்டுவிட்டது' என்று பதிலளித்தார். அப்போது அவர்கள், 'அனஸே! இந்த (மதுப்) பீப்பாய்களைக் கீழே கொட்டிவிடுங்கள்' என்று கூறினர். அந்த மனிதர் அறிவித்த பிறகு அவர்கள் மதுவைக் குறித்து வேறு யாரிடமும் கேட்கவுமில்லை, மதுவைத் திரும்பிப் பார்க்கவுமில்லை. (புஹாரி - 4617) மற்றொரு அறிவிப்பில் புரைதா (ரலி) அறிவிக்கிறார். நான் நபியவர்களிடமிருந்து மதுவிலக்கு குறித்த வசனத்துடன் மது அருந்திக்கொண்டிருந்த என் நண்பர்கள் சிலரிடம் வந்தேன். அப்போது சிலரின் கோப்பைகளில் மது இருந்தது. சிலர் அருந்திக்கொண்டிருந்தனர். மது தடைசெய்யப்பட்டுவிட்டது என்ற செய்தியை நான் சொன்னவுடன், 'இறைவா! நாங்கள் மதுவைவிட்டு விலகிவிட்டோம்', 'இறைவா! நாங்கள் மதுவை விட்டுவிட்டோம்' என்று கூறினர்.

மது வியாபாரியாக இருந்த தோழர் ஒருவர் ஷாம் சென்று; பெரும் முதலீடு செய்து; மது பீப்பாய்களை மதீனாவுக்கு கொண்டு வந்தார். மது

தடைசெய்யப்பட்ட செய்தி அவர் மதீனா எல்லையை அடைந்தபோது  
அவருக்கு எட்டியது.

மதீனா வந்தார்; நபியவர்களைச் சந்தித்தார். நான் என்ன செய்வது  
என்று கேட்டார்; அல்லாஹ்வின் கட்டளைக்கு நபியவர்கள்  
மாறுசெய்வார்களா என்ன! எல்லாவற்றையும் கொட்டிவிடு என்று  
நபியவர்கள் கட்டளையிட, முதலீடு நஷ்டம், அதனுடைய இலாப  
இழப்பு, அதற்கான உழைப்பு என்று எதைப்பற்றியும் கிஞ்சிற்றும்  
யோசிக்காமல் உடனே அவர் நபியவர்கள் கூறியதை  
செயல்படுத்தினார்.

தன் கைகளாலேயே அனைத்து பீப்பாய்களிலும், தோல்பைகளிலும்  
இருந்த மதுவை மணலில் கொட்டினார் என்பதைப் பார்க்கிறோம்.

ஈமானின் உச்சம் இதுதானோ! அர்ப்பணிப்பு, கீழ்ப்படிதல் என்பதன்  
அர்த்தம் இதுதானோ! வியந்தால் மட்டும் போதுமா நமக்கு?

இதுதான் நபித்தோழர்களின் தனித்தன்மையும் சிறப்பும். அல்லது  
இதுதான் முஸ்லிமுக்கும் முஸ்லிம் அல்லாதவருக்கும் உள்ள  
வித்தியாசம்.

மது அருந்திய நிலையில் மரணித்தவர்களின் நிலை குறித்து  
தோழர்களின் வினாவும் அதற்கு அல்லாஹ்வின் பதிலும்: அனஸ் (ரலி)  
அவர்கள் அறிவிக்கிறார்கள்:

நான் அபு தல்ஹா (ரலி) அவர்கள் வீட்டில் மக்களுக்கு மது  
பரிமாறுபவனாக இருந்தேன். அந்த நாட்களில் பேரீச்சம்பழ மதுவை  
(பேரீச்சம் மரக்கள்ளையையே அவர்கள் குடித்து வந்தனர். (மதுவைத்தடை  
செய்யும் இறைவசனம் அருளப்பட்டவுடன்) நபியவர்கள் பொது  
அறிவிப்புச் செய்பவரை அழைத்து, 'மக்களே! மது தடை செய்யப்பட்டு  
விட்டது' என்று அறிவிக்கும்படி கட்டளையிட்டார்கள். அபு தல்ஹா  
(ரலி) அவர்கள் என்னிடம், 'வெளியே சென்று இதை ஊற்றிவிடு' என்று

கூறினார்கள். நான் வெளியே சென்று அதை (சாலையில்) ஊற்றி விட்டேன். மதீனாவின் தெருக்களில் அது ஓடியது.

மக்களில் சிலர், 'மது தங்கள் வயிறுகளில் இருக்கும் நிலையில் பல பேர் கொல்லப்பட்டிருக்கிறார்களே

(அவர்களின் நிலை என்ன?) என்று கேட்டார்கள். அப்போதுதான், (95:93) என்னும் திருக்குர்ஆன் வசனம் அருளப்பட்டது. (புஹாரி - 2464)

மற்றொரு அறிவிப்பில் அனஸ் (ரலி) அவர்கள்: அப்போது மக்களில் சிலர் 'உஹூதுப் போரில்' ஒரு கூட்டத்தார் தம் வயிறுகளில் மது இருக்கக் கொல்லப்பட்டார்களே' என்று கூறினர். அப்போதுதான் (5:93) எனும் வசனத்தை அல்லாஹ் அருளினான். (புஹாரி - 4620)

இறைநம்பிக்கை கொண்டு நற்செயல்கள் புரிகின்றவர்கள் (முன்னர்) எதையும் உண்டவை பற்றி அவர்கள் மீது குற்றமில்லை. (ஆனால் இனி) தடுக்கப்பட்ட பொருள்களிலிருந்து அவர்கள் விலகி இருக்க வேண்டும். மேலும் இறைநம்பிக்கையில் உறுதியாக நிலைத்திருப்பவர்களாகவும், நற்செயல் புரிபவர்களாகவும், இன்னும் எந்தெந்தப் பொருள்களைவிட்டுத் தடுக்கப்படுகின்றனரோ அவற்றிலிருந்து விலகியிருப்பவர்களாகவும், மேலும் இறைக்கட்டளைகளை ஏற்று வாழ்பவர்களாகவும் இன்னும் இறையச்சத்துடன் நன்னடத்தையை மேற்கொள்பவர்களாகவும் திகழ வேண்டும். அல்லாஹ் நன்னடத்தையுடையோரை நேசிக்கின்றான். (5:93)

இறுதி மற்றும் ஐந்தாம் கட்டம்:

குடிகாரர்களுக்குரிய தண்டனை

மதுவிலக்கை அமுல்படுத்துவது ஒரு இஸ்லாமிய ஆட்சியின் கடமை. தண்டனையின் நோக்கம் குற்றவாளி திருந்த வேண்டும். மது

அருந்துதல் தண்டனைக்குரிய குற்றச் செயல் (ஹராம்) அது தண்டனைக்குரிய குற்றம் என்பது மற்றவர்களுக்கு ஒரு பாடமாக, எச்சரிக்கையாக அமைய வேண்டும். இம்மையில் தண்டிக்கப்படாவிட்டாலும் அது பாவமாகக் கருதப்பட்டு அதற்கு மறுமையில் தண்டனையுண்டு.

குர்ஆனில் நேரடியாக குடிகாரர்களுக்குரிய தண்டனை குறிப்பிடப்படாவிட்டாலும் நபியவர்களும், நல்வழிப் பெற்ற கலீஃபாக்களும் தண்டனைகளை வரையறுத்து வழங்கியுள்ளார்கள்.

குடிகாரர்களை நபியவர்கள் பனை மட்டையாலும், செருப்பாலும் 40 முறை அடித்து தண்டித்துள்ளார்கள். அபு பக்ர் (ரலி) ஆட்சியில் அவர்களுக்கு 40 கசையடிகள் தொடர்ந்தது.

உமர் (ரலி) அவர்களின் ஆட்சியின் போது தொடக்கத்தில் 40 கசையடிகளாக இருந்தது. பிறகு குடிகாரர்கள் திருந்துவதற்குப் பதில் அவர்களின் எண்ணிக்கை கூடியபோது 40க்குப் பதில் 80 கசையடிகள் வழங்கப்பட்டன. மேலும் அவர்களின் ஆட்சியின் போது மது விற்கப்படும், சேமிக்கப்படும் இடங்கள் எரிக்கப்பட்டன என தகவலையும் வரலாற்று ஏடுகளில் காண முடிகிறது.

இம்மையில் குடிகாரன் தண்டிக்கப்படாவிட்டாலும் மறுமையில் தண்டிக்கப்படுவான். (முஸ்லிம் - 1706)

மது விலக்கு சாத்தியப்பட்டது எதனால் ஒரு பைசா செலவின்றி அன்றைய மதீனாவில் மது ஒழிக்கப்பட்டது உண்மையில் ஓர் அற்புதம்.

'பெருங் குடிமக்களாக' இருந்த அரபுகளை அவர்கள் மீது அன்பும் கருணையும் கொண்டு படிப்படியாக அவர்கள் மனதைப் பக்குவப்படுத்தி, அதன் மீது வெறுப்பை ஏற்படுத்தி இனி தடை செய்தால் அதை அவர்கள் ஏற்பார்கள் என்ற நிலை ஏற்பட்டபின், தக்கத் தருணத்தில் அதை முற்றாக அல்லாஹ் தடைசெய்துவிட்டான். எடுத்த எடுப்பிலேயே அதை முற்றாக தடைசெய்து வசனம் அருளப்பட்டிருந்தால் அவர்கள் மதுவிலிருந்து விலகியிருக்கமாட்டார்கள்.

அன்னை ஆயிஷா (ரலி) அறிவிக்கிறார்கள்.

நீண்ட ஹதீஸின் பிற்பகுதி... மக்கள் இஸ்லாத்தை நோக்கித் திரும்பி (அதன் நம்பிக்கைகள் திருப்தியடையத் தொடங்கிய போது ஹலால் ஹராம் குறித்த வசனங்கள் அருளப்பட்டன. எடுத்த எடுப்பிலேயே

'நீங்கள் மது அருந்தாதீர்கள்' என்று வசனம் அருளப்பட்டிருந்தால் அவர்கள், 'நாங்கள் ஒருபோதும் மதுவைக் கைவிடமாட்டோம்' என்று கூறியிருப்பார்கள்.

அல்லது 'விபசாரம் செய்யாதீர்கள்' என்று முதன்முதலில் வசனம் அருளப்பட்டிருக்குமானால், நிச்சயம் அவர்கள், 'நாங்கள் ஒருபோதும் விபசாரத்தைக் கைவிடமாட்டோம்' என்று கூறியிருப்பார்கள்.

(ஆகவேதான் அல்லாஹ் படிப்படியாகச் சட்ட விதிகளைக் கூறும் வசனங்களை அருளினான்) (புஹாரி - 4993)

அதாவது, மக்கா வசனங்கள் பெரும்பாலும் அல்லாஹ், நபித்துவம், மறுமை, நரகம், சொர்க்கம் பற்றிப் பேசி அவற்றின் மீது உறுதியான நம்பிக்கையை விசுவாசிகளின் உள்ளத்தில் ஏற்படுத்தியிருந்ததின் விளைவாக மதீனா வந்த பின்னர் ஒன்றைப் (அது நீண்ட காலப் பழக்கமாக இருந்தாலும் சரியே) அல்லாஹ் அதைத் தடைசெய்து சட்டம் இயற்றும்போது அதைப் பற்றி அவர்கள் விமர்சனம் செய்யாமல் அதை அப்படியே ஏற்றுச் செயல்படும் மனப் பக்குவத்தைப் பெற்றிருந்தார்கள்.

எந்தளவிற்கு அவர்கள் பக்குவப்பட்டிருந்தார்கள் என்றால் மது தடைசெய்யப்பட்டு விட்டது என்ற செய்தி காதில் விழுந்ததும் கையில் வைத்திருந்த மதுக்கிண்ணத்தை சிலர் கீழே வீசிவிட்டார்கள், வாயிலிருந்ததை சிலர் துப்பிவிட்டார்கள், விழுங்கியதை சிலர் வாந்தி எடுத்துவிட்டார்கள், வீட்டில் வைத்திருந்ததை தெருவில் கொண்டு வந்து கொட்டிவிட்டார்கள் என்கிறது நபிமொழிகள். மேலும், சிலர் சென்று உளு செய்துகொண்டனர். சிலர் குளித்துக் கொண்டனர். சிலர் குளித்துவிட்டு நறுமணம் பூசிக்கொண்டு பள்ளிவாசல் சென்றனர். அங்கு நபியவர்கள் இவ்வசனத்தை மக்களுக்கு ஓதிக்காட்டினார்கள் போன்ற விவரங்களையும் நபிமொழிகளில் பார்க்கிறோம். அத்தோடு மது ஊற்றி வைக்கப்பட்டுள்ள தோல் பை மற்றும் பாத்திரங்களையும் பயன்படுத்தக்கூடாது எனவும் மக்களுக்கு நபியவர்கள் ஆணையிட்டதோடு, தோல் பைகளை அவர்கள் தங்கள் கரங்களாலேயே கத்தியால் கிழித்து எறிந்தார்கள். இறைச்சட்டத்தை இந்த மேன்மைமிக்கத் தோழர்கள் பேணியது போல் (இருப்பில் இருந்த சரக்கையெல்லாம் தெருக்களில் கொண்டுவந்து கொட்டியது) உலக வரலாற்றில் இதுவரை நடந்திராத ஒன்று. இத்தடைக்குப்பின் மதுவை அருந்துவது, விற்பது, மற்றவருக்குத் தருவது, அதை வினிகர் போன்ற பொருளாக மாற்றிப் பயன்படுத்துவது, மருந்தாகப் பயன்படுத்துவது, குளிர் பிரதேசம் என்பதால் மது குடிப்பது, மதுவை சேமிக்க, பரிமாறப் பயன்படுத்தப்பட்ட பாத்திரங்கள், பேரீச்சம், திராட்சை மட்டுமின்றி வாற்கோதுமை, சோளம், தேன் போன்ற பொருள்களில் தயாரிக்கப்பட்ட மது, மேலும், மதுவைத் தொடர்ந்து அருந்துவோம் என்பவர்களோடு போரிட வேண்டும் என்றெல்லாம் நபிமொழிகளில் நாம் காணும் செய்திகள்.

மது குறித்து மேலும் சில நபிமொழிகள்

மது தொடர்புடைய 10 வகையினர் சபிக்கப்பட்டவர்கள்:

1. நிச்சயமாக அல்லாஹ் குடிகாரர்களை
2. அதை ஊற்றிக் கொடுப்பவர்களை,
3. விற்பவர்களை,
4. வாங்குபவர்களை,
5. தயாரிப்பவர்களை,

6. தயாரிக்க அமர்த்துபவர்களை,
7. அதை சுமந்து செல்பவர்களை,
8. அவர்களை அப்பணிக்கு அமர்த்துபவர்களை,
9. யாருக்காக கொண்டு செல்லப்படுகிறதோ அவர்களை,
10. அதிலிருந்து கிடைக்கும் வருமானத்தை பயன்படுத்துபவர்களை தண்டனைக்குள்ளாக்கி விட்டான் என நபியவர்கள் கூறினார்கள். (அபூ தாவூது, திர்மதி)

உலகில் மது அருந்திவிட்ட பின் (அதைக் கைவிட்டு) அதற்காகப் பாவமன்னிப்புக் கோராதவன் மறுமையில் (சுவனத்தின்) மதுவை அருந்தும் பேற்றை இழந்துவிடுவான் என நபியவர்கள் கூறினார்கள். (புஹாரி - 5575)

போதை தரும் ஒவ்வொன்றும் மதுவாகும். ஒவ்வொரு வகை போதையும் (ஊசி, மருந்து, பவுடர், மிட்டாய் குறைவாகவோ கூடுதலாகவோ) ஹராமாகும். மது அருந்திய நிலையில் அதற்கு அடிமையாகி அதற்காக பாவமன்னிப்பு கோராமல் எவன் மரணிப்பானோ அவனுக்கு மறுமையில் பருகுவதற்கு எதுவும் தரமாட்டாது. (முஸ்லிம்)

என் உம்மத்தில் எவர் மது அருந்துவாரோ அவருடைய 40 நாள் தொழுகையை அல்லாஹ் ஏற்றுக்கொள்ள மாட்டான் என நபியவர்கள் கூறினார்கள். (நஸாயி - 5570)

மதுவின் தொடக்கம் ஆபாசம். பாவங்களில் மிகப்பெரும் பாவம். யாரெல்லாம் மது அருந்துவாரோ அவர் தொழுகையை விடுவார், தன்னுடைய தாயையும் மாமியையும் அத்நையையும் தாக்குவார் (கற்பழிப்பார்) என நபியவர்கள் கூறினார்கள்.

அதிகமாக மது அருந்தினால்தான் என்றல்ல, அதை சிறிது அருந்தினாலும் அது ஹராமே என நபியவர்கள் கூறினார்கள். (அபூ தாவூது - 3681)

போதையை உண்டாக்கும் ஒவ்வொன்றும் ஹராமாகும்; அதிகமாகவோ அல்லது குறைவாகவோ அதை உட்கொண்டாலும் சரியே என்று நபியவர்கள் கூறினார்கள். (இப்னு மாஜா - 3392)

அனஸ் (ரலி) அவர்கள் கூறியதாவது: நான் அல்லாஹ்வின் தூதர் (ஸல்) அவர்களிடமிருந்து ஒரு செய்தியை கேட்டுள்ளேன். அதை என்னைத் தவிர வேறு யாரும் உங்களுக்கு அறிவிக்க மாட்டார்கள். நபியவர்கள் கூறினார்கள்: அறியாமை வெளிப்படுவதும், கல்வி குறைந்து போவதும், விபச்சாரம் வெளிப்படையாக நடப்பதும், மது அருந்தப்படுவதும், ஐம்பது பெண்களுக்கு ஒரே ஒரு ஆண் மட்டுமே நிர்வாகியாக இருப்பான் எனும் அளவுக்கு ஆண்கள் குறைந்து பெண்கள் மிகுந்து விடுவதும் மறுமை

நாளினின் அடையாளங்களில் அடங்கும். (புஹாரி - 5577)

விபச்சாரி விபச்சாரம் புரியும் போது மூமினாக இருந்து கொண்டு விபச்சாரம் புரிவதில்லை. மேலும், ஒருவன் மது அருந்தும் போது மூமினாக இருந்து கொண்டு மது அருந்துவதில்லை. ஒருவன் திருடுகின்ற பொழுது மூமினாக இருந்து கொண்டு திருடுவதில்லை. ஒருவன் மக்கள் பார்த்துக் கொண்டிருக்க (பிறகு) பொருளை அபகரித்துக் கொள்ளையடிக்கும் போது மூமினாக இருந்து கொண்டு கொள்ளையடிப்பதில்லை என நபியவர்கள் கூறினார்கள். (புஹாரி - 2475)

மது தடையைவிட கடினமான ஒரு தடையை மக்கள் அனுபவித்ததில்லை. காரணம் மதுதான் அன்று மக்களுக்கு ஆடம்பரப் பொருளாக இருந்தது என அனஸ் (ரலி) அறிவிக்கிறார்கள்.

எவர் காலையிலேயே மது அருந்துவாரோ, மாலைவரை அவர் இணைவைப்பாளராகவே இருப்பார். (அதாவது அல்லாஹ்வின் நினைவின்றி இருப்பார்). எவர் மாலையில் மது அருந்துவாரோ, அவர் இரவு முழுக்க (காலைவரை) இணைவைப்பாளராகவே இருப்பார் என நபியவர்கள் கூறினார்கள். (அப்துர்ரஸ்ஸாக்)

அபூ மூசா அல்அஷ்அரி (ரலி) அறிவிக்கிறார்கள்: நபி (ஸல்) அவர்கள் என்னையும், முஆத் இப்னு ஜபலையும் யமனுக்கு அனுப்பினார்கள். நான், "அல்லாஹ்வின் தூதரே! எங்கள் பகுதியில் பீர் எனப்படும் பார்லியிலிருந்து தயாரிக்கப்படும் ஒரு மதுவும், மீட் எனப்படும் தேனிலிருந்து தயாரிக்கப்படும் "மற்றொரு மதுவும் உள்ளது" என்று சொன்னேன். ஒவ்வொரு போதைப்பொருளும் ஹராமாகும் என்று நபி (ஸல்) அவர்கள் கூறினார்கள். (முஸ்லிம் - 1733)

எவர் விபச்சாரத்தைப் புரிவாரோ அல்லது மதுவை அருந்துவாரோ, ஒருவரின் சட்டை கழற்றப்படுவது போல அவரின் ஈமானை அவரிலிருந்து அல்லாஹ் பறிவிடுகிறான். (அல்முஸ்ததர்க் ஹாகிம்)

மதுவை அன்பளிப்பாக அளித்தல் ஒரு மனிதர் நபி (ஸல்) அவர்களிடம் ஒரு பீப்பாய் மதுவை அன்பளிப்பாகக் கொண்டு வந்ததாகக் கூறப்படுகிறது. அல்லாஹ் அதைத் தடை செய்துள்ளதாக நபியவர்கள் அவருக்குத் தெரிவித்தார்கள்.



"நான் அதை விற்கக்கூடாதா?" என்று அந்த மனிதர் கேட்டார். "அதைக்குடிப்பதைத் தடை செய்தவன் அதை விற்பதையும் தடைசெய்துள்ளான்" என்று நபியவர்கள் பதிலளித்தார்கள். "நான் அதை ஒரு யூதருக்கு அன்பளிப்பாகக் கொடுக்கக்கூடாதா?" என்று அந்த மனிதர் கேட்டார். "அதை தடை செய்தவன் அதை யூதருக்கு அன்பளிப்பாகக் கொடுக்கவும் தடை விதித்துள்ளான்" என்று நபியவர்கள் கூறினார்கள். "அப்படியானால் அதை நான் என்ன செய்ய வேண்டும்?" என்று அந்த மனிதர் கேட்டார். "அதை தரையில் கொட்டி விடுங்கள்" என்று நபியவர்கள் பதிலளித்தார்கள். (முஸ்னது அல்ஹமதீ - 1064)

மது பரிமாறப்படும் இடத்தில் அமர்தல்

எங்காவது (சிலரால்) அல்லாஹ்வின் திருவசனங்கள் மறுத்துரைக்கப்படுவதையும் அவை ஏளனம் செய்யப்படுவதையும் நீங்கள் செவியுற்றால், அவர்கள் வேறு பேச்சில் ஈடுபடும் வரை அங்கு அவர்களுடன் நீங்கள் உட்காராதீர்கள் என்று முன்பே இவ்வகையில் அல்லாஹ் உங்களுக்குக் கட்டளையிட்டுள்ளான். இனி அவ்வாறு செய்வீர்களாயின் நீங்களும் அவர்களைப் போன்றவர்களாவீர்கள். உறுதியாக அறிந்து கொள்ளுங்கள், அல்லாஹ் நயவஞ்சகர்களையும், நிராகரிப்பாளர்களையும் நரகில் ஒன்று சேர்ப்பான்.

நரகத்தில் ஒன்று சேர்ப்பவனாக இருக்கின்றான். (4:140)

அல்லாஹ்வையும் மறுமை நாளையும் நம்பும் ஒருவர் மது அருந்தப்படும் - பரிமாறப்படும் நிகழ்வில் (மேசை அல்லது விரிப்பின் மீது) அமர வேண்டாம் என நபி (ஸல்) அவர்கள் கூறினார்கள். (திர்மிதி - 2801)

மது மருந்தல்ல; அது நோய்

நிச்சயமாக மது மருந்தில்லை; ஆனால் அது நோயாகும் என்று நபி (ஸல்) அவர்கள் கூறினார்கள். (முஸ்லிம் - 1851)

மற்றொரு அறிவிப்பில்

அல்லாஹ் நோயையும் அதற்குரிய நிவாரணியையும் சேர்த்தே இறக்கியுள்ளான். ஒவ்வொரு நோய்க்கும்

ஒரு நிவாரணம் உண்டு. எனவே, நோயுற்றால் மருந்து எடுத்துக்கொள்ளுங்கள். ஆனால் தடை செய்யப்பட்ட எந்தவொன்றும் மருந்தாகாது என்று நபி (ஸல்) அவர்கள் கூறினார்கள். (அபூ தாலூது) மேலும், அல்லாஹ்வின் அடியார்களே! சிகிச்சை செய்துகொள்ளுங்கள், ஏனெனில், அல்லாஹ் எந்த நோயையும் அதற்கான நிவாரணியை அளிக்காமல் ஏற்படுத்துவதில்லை; முதுமை எனும் ஒரு நோயைத் தவிர என்று

நபி (ஸல்) அவர்கள் கூறினார்கள். (திர்மிதி, ஹாகிம், அஹ்மத்)

நிர்ப்பந்தம் பின்னர் யாரேனும் ஒருவர் மாறு செய்யும் நோக்கம் இன்றியும், வரம்பு மீறாமலும் இப்பொருள்களில் (மது உட்பட) ஒன்றை புசிக்க வேண்டிய கட்டாயத்திற்கு ஆளாக்கப்பட்டால் திண்ணமாக, உம் இறைவன் பெரிதும் மன்னிப்பவனாகவும், கருணை பொழிபவனாகவும் இருக்கின்றான். (6:145)

புதுப் புது பெயர்களில் மது

NமுN யுடுஊமுHமுடுஐஊ டுநுநுசுஇ துருஐஊநுளு யுNனு முவுHநுசு னுசுஐNமுளுஃ குமுமுனு று டுசுநுயுனு ஐவுநுஆளுஇ துயுஆளுஃ னுசுருபுளு று

ஏஐவுயுஆஐNளுஃறுநுஐபுHவு ஆயுNயுபுநுஆநுNவு வுயுடளு-வுமுNஐஊ-ளுலுசுருPளு ஃஐஊநு ஊசுநுயுஆளு றுஐவுH Hயுடுயுடு

ஊநுசுவுஐகுஐஊயுவுநுளு என்ற பெயரில் ஏராளமான பொருள்கள் விற்கப்படுவது இன்று கொடிகட்டி பறக்கும் ஒரு வணிகமாக மாறியிருக்கிறது. அதே போன்று மது கலப்பின்றி, விற்கப்படுகின்றன. இவை எந்தளவிற்கு மது கலப்பின்றி தயாரிக்கப்படுகின்றன. நபியவர்கள் பின்வருமாறு முன்னறிவிப்பு செய்துள்ளதையும் நாம் கவனத்தில் கொள்ள வேண்டியுள்ளது. என்

சமுதாயத்தாரில் சில கூட்டத்தார் தோன்றுவார்கள். அவர்கள் விபச்சாரம் புரிவது, ஆண்கள் பட்டுத்துணி அணிவதும், மது அருந்துவது, இசைக் கருவிகள் இசைப்பது ஆகியவற்றை அனுமதிக்கப்பட்டவையாகக் கருதுவார்கள்..... என நபியவர்கள் கூறினார்கள். (புஹாரி - 5590) மது கலக்கப்பட்ட வாசனை திரவியங்கள் இன்று பரவலாகப் பயன்படுத்தப்படுகின்றன. இவை கூடும் என்கின்றனர் அறிஞர்கள். காரணம் இவற்றை யாரும் குடிப்பதில்லை, உடல் மீது தடவுகிறோம் என்கின்றனர். ஆயினும் இது விஷயத்தில் துல்லியமான முடிவு தேவையெனில் சிறந்த நம்பிக்கையான மார்க்க அறிஞரை நாடலாம். மேலும் இதைப் பயன்படுத்துவோரின் ஈமானும், நோக்கமும் மிக முக்கியம் என்பதும் இங்கு குறிப்பிடத்தக்கது. குடிகாரர்களுடன் எவ்வாறு நடந்துகொள்வது நன்மையை ஏவி தீமையைத் தடுத்தல் என்ற வகையில் மதுப்பிரியர்களிடம் அழகிய முறையில் அவர்களுக்கு, ஆரோக்கியத்திற்காக எவ்வளவு வேண்டுமானாலும் செலவழிக்கலாம் (நல்ல சத்துள்ள உணவு, உடற்பயிற்சிக்கான உபகரணங்கள் போன்றவற்றிற்கு). உலகெங்கும் இதுதான் வழக்கமாக இருக்கிறது. ஆனால் கோடிக்கணக்கில் செலவழித்து யாரும் நோயை வாங்குவதில்லை என்று அறிவுரை கூறலாம். மனிதனுக்கு மானமும் அறிவும் அழகு என்பார். நம் மானத்தை ஒருவர் கேள்வி கேட்டுவிட்டால் அவர் மானநஷ்ட வழக்கு போட்டு தகுதிக்கேற்றவாறு இழப்பீடு வாங்குகிறோம். ஆனால் மது நமது மானத்தை வாங்குகிறதே. ஏன் அதைப்பற்றி கவலை கொள்வதில்லை? ஏன் வழக்கு தொடுப்பதில்லை? அவரை அவர் வீட்டாரே மதிப்பதில்லையே! அவருடைய பெற்றோர், உடன்பிறந்தோர், அவர் மனைவி ஏன் அவர் பெற்ற பிள்ளைகளே அவரை மதிப்பதில்லையே! பணத்தை, விலையுயர்ந்த பொருள்களை அவரிடமிருந்து அவரின் வீட்டார்களே மறைக்கிறார்கள்!

குடிகாரன் என்று தெரிந்தால் அவருக்கு சமுதாயத்தில் மரியாதை இருக்கிறதா? அவருக்கு யாரும் பெண் கொடுக்க விரும்புகிறார்களா? நல்ல பதவி கொடுக்க விரும்புவார்களா? குடிகாரர் என்று தெரிந்தால் அவர் பணி நீக்கம் செய்யப்படுகிறாரே! மது எத்தனை பேருடைய குடும்பங்களைச் சீரழித்துள்ளது? அல்லாஹ்வையும் மறுமை நாளையும் நம்புகிற எவரும் மது பரிமாறப்படும் விரிப்பில் அமர வேண்டாம் என நபியவர்கள் கூறினார்கள். (திர்மதி - 2810) அதேபோல் மது பரிமாறப்படும் விருந்திலும் கலந்துகொள்ள தடைவிதிக்கப்பட்டுள்ளது. (கிதாபுல் கபீரி) அப்துல்லாஹ் பின் அம்ர் பின் அல்ஆஸ் (ரலி) அவர்கள் குடிகாரனுக்கு சலாம் சொல்ல மாட்டார்கள், அவன் நோயுற்றால் சென்று அவனைப் பார்க்க மாட்டார்கள். அவனது ஜனாஸாவில் கலந்துகொள்ள மாட்டார்கள். (அதபுல் முஃப்ரது, புஹாரி). இதை நபியவர்களும் அறிவுறுத்தியுள்ளார்கள். மண்ணறையிலும், மறுமையிலும் சில சிறப்பு தண்டனைகள் உண்டு.

ஒரு குடிகாரன் தன்னையறியாமல் பத்து தவறுகளைப் புரிகிறான்:

1. அல்லாஹ்வின் அதிருப்திக்கு ஆளாகிறான்.
2. அல்லாஹ்வுக்கும் மனிதனுக்கும் எதிரியாக உள்ள சபிக்கப்பட்ட ஷைத்தானுக்கு நண்பனாகிறான்.
3. சுவனத்திலிருந்து தூரமாகிறான்.
4. நரகத்திற்கு நெருக்கமாகிறான்.
5. தன்னை அவன் விரும்பிய போதிலும் அதற்கு மறைமுகமாகப் பாவமிழைக்கிறான்
6. தூய்மையான நிலையில் அல்லாஹ் அவனைப் படைத்திருக்க தன்னை அவன் மாசுபடுத்துகிறான்.
7. தன் நண்பர்களை (வானவர்கள்) துன்பத்திற்கு ஆளாக்குகிறான்.
8. வானம் பூமி, இரவு பகல், முஸ்லிம்களைத் தன்னுடைய பாவத்திற்குச் சாட்சிகளாக்கி அவர்களை ஏமாற்றத்திற்குள்ளாக்குகிறான்.
9. நபியவர்களைத் தன் பாவத்தின் மூலம் கவலைக்குள்ளாக்குகிறான்.
10. மனித உரிமைகளை மறுக்கிறான். மறுமைநாளில் முகம் கறுத்தும், நெஞ்சின் மீது நாக்கு தள்ளிய நிலையிலும், எச்சில் வழிந்த நிலையிலும் எல்லாரும் வெறுத்து அவனைப் பார்க்கும் வகையில் குடிகாரன் வருவான் என நபியவர்கள் கூறினார்கள்.

இத்தடைக்கு முன் மது அருந்திவிட்டு உயிருடன் இருப்பவர்கள் அல்லது உறுதுப் போரில் இறந்துவிட்டவர்களின் நிலை என்ன? என்று நபியவர்களிடமே கேட்கப்பட்டது. அதற்கு அல்லாஹ் மதுவை தடைசெய்து அருளப்பட்ட வசனத்திற்கு அடுத்த வசனத்திலேயே இதற்கு பதிலளிக்கிறான்:

இறைநம்பிக்கை கொண்டு நற்செயல்கள் புரிகின்றவர்கள், (முன்னர்) எதையும் உண்டவை பற்றி அவர்கள் மீது குற்றமில்லை. (ஆனால் இனி) தடுக்கப்பட்ட பொருள்களிலிருந்து அவர்கள் விலகியிருக்க வேண்டும்.

மேலும், இறைநம்பிக்கையில் உறுதியாக நிலைத்திருப்பவர்களாகவும், நற்செயல்புரிபவர்களாகவும், இன்னும் எந்த எந்தப் பொருள்களைவிட்டுத் தடுக்கப்படுகின்றனரோ அவற்றிலிருந்து விலகியிருப்பவர்களாகவும், மேலும் இறைக்கட்டளைகளை ஏற்று வாழ்பவர்களாகவும் இன்னும் இறையச்சத்துடன் நன்னடத்தையை மேற்கொள்பவர்களாகவும் திகழ வேண்டும். அல்லாஹ் நன்னடத்தையுடையோரை நேசிக்கின்றான். (5:93)

மதுவும் இன்றைய முஸ்லிம்களும் மாற்றுக் கலாச்சாரத்தால் பாதிக்கப்பட்ட முஸ்லிம்களில் சிலர் இறைக்கட்டளைக்கு மாறுசெய்வதைப் பெருமையாகக் கருதி செயல்படுகின்றனர். குடும்ப மற்றும் பொது நிகழ்ச்சிகளில் மது, தரமற்ற பாடல், இசை, மற்றும் அலங்காரம் என்ற பெயரால் ஆபாசம் போன்றவை சர்வசாதாரணமாகப் பார்க்கக்கூடியதாக இருக்கின்றன. முஸ்லிம்களால் நடத்தப்படும் திருமணம் போன்ற பல்வேறு நிகழ்ச்சிகளிலும் விடுமுறை நாள்களிலும் இசையின்றி, நடனமின்றி, மதுவின்றி விருந்தில்லை என்ற அளவுக்கு நிலைமை மோசமாகியுள்ளது என்பது வேதனைக்குரிய ஒன்றாகும். இதற்குப் புனித ரமளான் மாதமும் விலக்கல்ல என்பதுதான் கொடுமையிலும் கொடுமை. பல முஸ்லிம் நாடுகளில் மதுவிலக்கு அமலில் இல்லை, அது அங்கு எல்லா இடங்களிலும் கிடைக்கிறது என்பதும் நாம் அறிந்ததே. பகிரங்கமாக அல்லாஹ்வின் கட்டளைகள் அரசபூர்வமாக மீறப்படுகின்றன என்பதை எண்ணி மனம் பதறாமல் இல்லை. ஆனால் என்ன செய்ய முடிகிறது? இது எப்படித் தொடங்குகிறது? நண்பரின் வற்புறுத்தலுக்காக, ஒரு மரியாதைக்காக, தம்மை கட்டுப்படுத்த முடியும், இந்த ஒரு முறை மட்டும்தான் என்று சொல்லிதான் ஒவ்வொரு குடிமகனின் வரலாறு ஆரம்பமாகிறது (Social Drinker) ஆனால் 50 மில்லியில் அல்லது ஒரு "பெகக்கில்" ஆரம்பித்து இறுதியில் மடா குடிகாரனாக, பெருங்குடிகாரனாக ஆகிவிடுகிறான். தொடக்கத்தில் மதுவை மனிதன் குடிக்கிறான். முடிவில் மனிதனை மது குடிக்கிறது என்பார்கள் அனுபவசாலிகள். உள, உடல் நோய்கள் (Mental & Physical Disorders, Moral & Spiritual Diseases) மரணமடைவதற்கு முன்பே மது மனிதனைப் புதைத்துவிடுகிறது என்பான் கவிஞன். குடும்ப, சமூக, பொருளாதார இழப்புகளோடு சுகாதார அடிப்படையில் மனிதன் பல உள, உடல் வியாதிகளுக்கு ஆளாகிறான்.

கோபம், வெறுப்பு, சண்டை, இவையே இடைப்பட்ட காலகட்ட நிலை. தொடர்ந்து அதிகமாகக் குடிப்பது, குடிப்பதற்காகக் கடன் வாங்குவது, பொய் பேசுவது, திருடுவது, குடிக்கத் தடுப்பவர்களை அடிப்பது, காரணமே இல்லாமல் மனைவியின் நடத்தையைச் சந்தேகிப்பது என நிலைமை விபரீதமாகும்.

குடித்தால் தான் சிறிதளவேனும் செயல்பட முடியும் என்கிற உச்ச நிலை உருவாகும். இது போன்ற தீவிர இறுதிக்கட்ட நிலைக்கு வந்துவிடுவார்கள்.

ஏழை பணக்காரர் என்ற பாகுபாடே இல்லாமல் குடிப்பவர்களில் 10 முதல் 20 சதவிகிதத்தினர் மதுவுக்கு அடிமையாகிவிடுகின்றனர். இரத்தத்தில் 20 மில்லி கிராம் ஆல்கஹால் கலந்தாலே பார்வைத் திறன் குறையும். 30 மில்லி கிராம் என்ற அளவைத் தொட்டால் தசை தன் கட்டுப்பாட்டை இழக்கும்.

சிந்திப்பது, புரிந்துகொள்வது, மதிப்பிடும் தன்மை குறைவது என்று சங்கிலித் தொடர்போல் எல்லாம் பாதிக்கப்படும். உடல் அளவிலும் மன அளவிலும் குடிக்கு அடிமையாகிவிடுவதால் வாழ்க்கையில் பலவிதமான பிரச்சினைகள் ஏற்பட்டாலும் கூட குடிப்பதை அவர்களால் நிறுத்த முடியாது.

ஏனெனில்,

குடியை நிறுத்தும்போது கை நடுக்கம், தூக்கமின்மை, மனச்சோர்வு, சிந்திக்கும் திறனில் பாதிப்பு, பயம், பிரமை, நரம்புத் தளர்ச்சி, உணர்ச்சி இன்மை என்று பல்வேறு பாதிப்புகள் உருவாகும். நோய்கள்: கல்லீரல் வீக்கம்; கணையத்தில் ரணம்; தாம்பத்திய வாழ்வில் பிரச்சனை. ஊட்டச்சத்து குறைபாடு, ஜீரண சக்தி குறைதல்; புற்றுநோய் அபாயம்; இதய துடிப்பில் மாற்றம்; இரத்தக் குழாய்கள் பாதிப்பு; மாரடைப்பு; வலிப்பு; நரம்பியல் நோய்கள்; நல்லதற்குப் பதில் தீயதைச் சொல்லப் பேசத் தூண்டும் போக்கு, மூளை தன் எதிர்ப்புச் சக்தியை இழத்தல், சுய நினைவு இழத்தல், நோய் எதிர்ப்பு சக்தி குறைபாடுகள், இரத்த அழுத்தம், மஞ்சள் காமாலை, தோல் வியாதிகள், மருந்து மாத்திரைகளின் பக்க விளைவுகள், குடல் சம்பந்தப்பட்ட நோய்கள், கருவுற்றிருக்காலத்தில் அதை பாதிக்கும் பல விஷயங்கள், மற்றும் குடும்ப, சமூக, பொருளாதார, ஆன்மிக பிரச்சனைகள் என்று உடலின் எந்த உறுப்பையும் இந்தக் குடிநோய் விட்டுவைக்காது. மது என்றாலே நஞ்சு, நோய் என்றுதான் பொருள். மது உட்பட அல்லாஹ் தடைசெய்த விஷயங்களை நிர்பந்த நிலையில் செயல்படுத்தினால்கூட, இறுதியாக அல்லாஹ் கூறுகின்றான்: உங்களை நீங்களே மாய்த்துக்கொள்ள வேண்டாம்; திண்ணமாக, அறிந்துகொள்ளுங்கள்; அல்லாஹ் உங்கள் மீது அளப்பரிய கருணை புரிபவனாக இருக்கின்றான். (4:29)

உங்களுடைய கைகளால் உங்களுக்கு அழிவைத் தேடிக்கொள்ளாதீர்கள். (2:195)  
உங்களுக்குக்கோ அல்லது மற்றவர்களுக்கோ நீங்கள் தீங்கு இழைத்துக் கொள்ளாதீர்கள் என்று நபி (ஸல்) அவர்கள் கூறினார்கள். (அஹ்மது, இப்னு மாஜா)

சூதாட்டம்: சில வார்த்தைகள்

அல்லாஹ் மது சூது ஆகிய இரண்டினால் விளையும் நான்கு தீமைகள் ஒன்று. அல்லாஹ்வை மறத்தல், தொழுகையை விடுதல், பகை மற்றும் வெறுப்பு போன்றவையே அவை. இரண்டும் அருவருக்கத்தக்கச் செயல்கள். இரண்டை விட்டும் விலகியிருக்க வேண்டும்.

சூதாட்டத்திலும் பல தீமைகள் உண்டு. ஒருவர் இலாபம் பெற பலர் நஷ்டமடைகின்றனர். ஒருவர் வாழ பலர் வாட ஆடும் ஆட்டம்தான் சூதாட்டம். உழைக்காமல் வந்த இலாபத்தையும் தடுக்கப்பட்ட வழிகளில் செலவழிப்பதையும் பார்க்கிறோம். லாட்டரி, சீட்டாட்டம், ஆன்லைன் ரம்மி, சிட் ஃபண்டு போன்றவை இதற்கு நல்லதொரு எடுத்துக்காட்டு.

எந்த சூதாட்டமும் நாட்டின் பொருளாதாரத்தையோ உற்பத்தியையோ உயர்த்துவதில்லை. சூதாட்டம் இன்று வங்கி, பங்குச் சந்தை போன்ற பல பெயர்களில் இயங்குகின்றன. வங்கியிலிருக்கும் பொதுமக்களின் பணம் ஒரு சில முதலாளிகளுக்கு மட்டும் பயன்பட்டு இறுதியில் வங்கி திவாலாகிப் பெரும் முதலாளி தப்பித்து விடுகிறான். அப்பாவி மக்கள் முற்றிலும் தங்களது சேமிப்புகளை இழந்து விடுகிறார்கள். பெரும் முதலாளி மட்டும் வளர்கிறான், வாழ்கிறான். ஏழை மேலும் ஏழையாகிக்கொண்டே செல்கிறான். ஆக, செல்வம் பரவலாகப் பகிர்ந்தளிக்கப்படாமல் ஒட்டுமொத்த நாட்டின் செல்வம் ஒரு சிலரின் கைகளில் சென்று சேர்ந்துவிடுகிறது. விளைவு வர்க்கப் போராட்டம். முதலாளித்துவமும் மது போன்று பல தீமைகளுக்கு வழிகோலுகிறது. மக்களிடையே கசப்பையும், பகையையும், பிளவையும் ஏற்படுத்துகிறது. மனிதன் இறுதியில் ஒரு பொருளாதார விலங்காக சுயநலம் மட்டுமே உள்ளவனாக மாறிப்போய்விடுகிறான். மேலும், நீங்கள் ஒருவர் மற்றவரின் பொருள்களைத் தவறான முறையில் உண்ணாதீர்கள்; மேலும், பிற மனிதர்களுடைய பொருள்களில் ஏதேனும் ஒரு பகுதியை அநீதமான முறையில் தின்பதற்காக அது தவறு என நீங்கள் அறிந்திருந்தும் அதற்குரிய வாய்ப்பைப் பெற அதிகாரிகளை அணுகாதீர்கள். (2:188)

உழைப்பை நம்பாமல் அதிர்ஷ்டத்தை நம்புதல் சரியான பொருளீட்டல் முறையல்ல. மேலும் அதனுடைய பாதிப்பு நன்மையை விட அதிகம் என்பதால் மது போன்று சூதாட்டம் தடைசெய்யப்படுகிறது. பொதுவாக எந்த ஒரு படைப்பும் நன்மை மட்டுமே அல்லது தீமை மட்டுமே செய்வதில்லை. விஷ ஜந்துகளிடம் ஏன் கெட்டவர்கள் என்று அறியப்பட்டவர்களிடம் கூட சில நேரங்களில் நன்மை வெளியாவதுண்டு. அந்த வகையில் மதுவில், சூதாட்டத்தில், உணவில், மருந்து - மாத்திரை - டானிக்கில், திருட்டு, கற்பழிப்பு, கொலை, கடத்தல், பதுக்கல், கொள்ளை, நன்மை இல்லை தீமை மட்டும்தான் உள்ளது என்று சொல்வதற்கில்லை. ஆனால், அதில் எது மேலோங்கியிருக்கிறது என்பதை எடைபோட்டுப் பார்த்து அது நல்லதா கெட்டதா என்று முடிவு செய்கிறோம். அந்த வகையில் இச்செயல்களில் தீமை அதிகமுண்டு எனவே தவிர்ப்பது நன்று எனச் சொல்லாமல் சொல்கிறது இவ்வசனம். பகுத்தறிவுக்கு இசைவாக இருப்பதால் அறிவுள்ள எவரும் இதை நிராகரிக்க மாட்டார். மது மற்றும் சூதாட்டத்திலிருந்து விடுபடும் வழி மனம் இருந்தால் மார்க்கம் உண்டு என்பர். இந்த உடலும் அதன் உறுப்புகளும் நமக்கு அல்லாஹ் வழங்கிய அமானிதம். அவற்றைப் பாழ்படுத்த நமக்கு உரிமையில்லை என்பதை மனதில் கொள்ளவேண்டும். மேலும் இவற்றை எவ்வாறு பயன்படுத்தினோம் என்று நாளை மறுமையில் கேட்கப்படும். அதற்கு பதிலளிக்க வேண்டும் என்ற சிந்தனை இருக்க வேண்டும்.

இறுதியில் அனைவரும் அங்கு சென்றடையும்போது அவர்களின் காதுகளும், அவர்களின் கண்களும், அவர்களுடைய உடம்பின் தோல்களும் உலகில் அவை என்னென்ன செயல்களைச் செய்து கொண்டிருந்தன என்று அவர்களுக்கு எதிராக சாட்சி கூறும். (41:20)

படித்து; ப்பாஹ்; உணனு; டைய இந்த வினைப் பட்டியலை! இனறு; உணனு; டைய கணகி; கப் பரிசலீ ரகக் நNP ய

போதுமானவன். (17:14)

பஞ்சமா பாதகங்களில் ஒன்றான மது இனி இதைத் தொடமாட்டேன் என உறுதி எடுக்க வேண்டும். தேதி அல்லது காலம் நிர்ணயிக்கப்பட வேண்டும்

நட்பு வட்டாரத்தை மாற்ற வேண்டும். நன்மையை, நலவை நாடுபவன்தான் நண்பன். நம் அழிவை, நம்

குடும்பத்தின் அழிவை நாடுபவன் அல்ல. குடிப்போம் அனுபவிப்போம் என்று அழைப்பவன் நண்பனல்ல,

எதிரி என்று கருதி அவரைவிட்டு விலகிவிட வேண்டும். ஒருவன் தன்னுடைய நண்பனின் மார்க்கத்தில் இருக்கின்றான் என நபியவர்கள் கூறினார்கள் என்பதைக் கவணத்தில் கொள்ளவேண்டும்.

சூழ்நிலையை மாற்ற வேண்டும்

வேறொன்றின் பக்கம் கவனம் திரும்ப வேண்டும்

ஏற்கனவே எடுக்கப்பட்ட முடிவுகள் பரிசீலிக்கப்பட வேண்டும்.

போதையில்லா மஹல்லாவிலிருந்து, தமிழகம், இந்தியா உருவாக்க முயற்சிக்கும்

அமைப்புகளுடன் இணைந்து செயல்படுதல்

குறிக்கோளின்றி மனித வாழ்வில்லை

நாம் உங்களை வணிகவே படைத்துள்ளோம் என்றும் நம்மிடம் நன்குள்ள திரும்பிக்கொண்டு; வரபட்டவே

மாட்ட; ஹுக்ஸ் என்று; ம் எண்ணுக்கொண்டி; ருக்கற்றீ;களா, என்ன? (23:115)

நாங்கள் நம்பிக்கை கொண்டோம் என்று மட்டும் கூறுவதனால் விட்டுவிடப்படுவார்கள், மேலும் அவர்கள்

சோதனைக்குள்ளாக்கப்பட மாட்டார்கள் என்று மக்கள் எண்ணிக் கொண்டார்களா, என்ன? (29:2)

மனிதன் வெறுமனே விட்டுவிடப்படுவான் (கடிவாளம் அற்ற ஒட்டகம், குதிரை போன்று) எனன்று எண்ணிக் கொண்டிருக்கின்றானா, என்ன? (75:36)

நான் ஜின்களையும், மனிதர்களையும் எனக்கு அடிபணிய வேண்டும் என்பதற்காகவேயன்றி வேறு எதற்காகவும் படைக்கவில்லை. (51:56)

உங்களில் எவர் செயல்களால் மிகவும் அழகானவர் என்பதைச் சோதிப்பதற்காக அவன்

மரணத்தையும்

வாழ்வையும் படைத்தான். மேலும், அவன் எல்லாவற்றையும் மிகைத்தவன் மன்னிப்பவன். (67:3)

நபியவர்கள் கூறினார்கள்:

நினைவில்; கொள்க! நன்குள்ள ஓவா; வாருவரும் பொறுப்பா ஹியே. உங்களில் ஓவா; வாருமும் ததத் மது

பொறுப்பிலுள்ளவை பற்றி மறுமையில் விசாரிக்கப்படுவீர்கள். ஆட்சித் தலைவர் மக்களின் பொறுப்பாளர்

ஆவார். அவர் தம் குடிமக்கள் குறித்து விசாரிக்கப்படுவார். ஆன், தன் குடும்பத்தாருக்குப்

பொறுப்பாளன்

ஆவான். அவன் தன் பொறுப்புக்குட்பட்டவர்கள் குறித்து விசாரிக்கப்படுவான். பெண், தன் கணவனின் வடபு; டாருக்கும்,; அவனுடைய குழந்தை; தக்கும் பொறுப்பாளி ஆவான்.; அவன் அவர்கள் குறித்து விசாரிக்கப்

படுவான். ஒருவருடைய பணியாள் தன் எசமானின் செல்வத்திற்குப் பொறுப்பாளியாவான். அவன் அது

குறித்து விசாரிக்கப்படுவான்.

நினைவில் கொள்க! உங்களில் ஒவ்வொருவரும் பொறுப்பாளியே! உங்களில் ஒவ்வொருவருக்கும் ததத் மது பொறுப்பு; ககு; ட்பட்டவை குறித்து விசாரிக்கப் படுவீர்கள். (புஹாரி - 7138)

இறுதியாக, அரசு முதல் சமூகம் வரை சட்டத்தை மீறினாலும் தனிப்பட்ட முறையில்

ஒவ்வொருவரும்

தன் சொல் செயலுக்கு நாளை மறுமையில் பதில் சொல்ல வேண்டும் என்பது மார்க்கத்தின்

நிலைப்பாடு. எனவே, திபு மயின் திறவுகோலிருந்து; விலகுவதற்கான ஒரே வழி குஹு; ன் சுன்னா வழிககு; த்

திரும்புவதுதான்.

வணக்க வழிபாடுகள் முதல் அன்றாட நடைமுறைகள் வரை இஹ்ஸானைப் பேணுவதில்தான் இருக்கிறது. இஹ்ஸான் என்றால் நாம் அல்லாஹ்வைப் பார்க்காவிட்டாலும் அவன் நம்மைப் பார்த்துக்

கொண்டிருக்கிறான் என்ற உணர்வில் செயல்படுவது, வாழ்வது.

மக்கள் இரண்டு வகையினர் மட்டுமே

மறுமை நாளில் அன்று மக்கள் ஒன்று சுவனவாசி அல்லது நரகவாசி ஆகிய இரு

பிரிவினராகத்தான் இருப்பார்கள். மூன்றாவது பிரிவினர் என எவரும் இருக்க மாட்டார்.

وما خلعوا ت الا ج خ ن والى ان س لا لى ع ب و ن

நான் ஜின்களையும், மனிதர்களையும் எனக்கு அடிபணிய வேண்டும் என்பதற்காகவேயன்றி வேறு எதற்காகவும் படைக்கவில்லை. (51:56)

அதாவது மனிதன் அல்லாஹ்வை மட்டுமே வணங்க வேண்டும் என்பதற்கான காரணம் அவன்தான் அவனைப் படைத்தான்.

ஒரு முஸ்லிமுடைய வாழ்க்கை பள்ளிவாசகேலு முடிவதில்லை. வணக்க வழிபாடுகளுக்காக அங்கு செலவிடும் நேரம் ஒரே மணி நேரங்களை மட்டுமே. பள்ளிக்கு வெளியில்தான் ஒரு நாளின் 90 சதவீத நேரத்தைக் கழிக்கிறோம். அதில் நாம் எவ்வாறு வழிபடுகிறோம் என்பதுதான் மிக முக்கியம்.

இங்கு வணங்குதல் என்பதற்குப் பொருள் படைத்தவனை நம்புவதோடு, வாழ்வின் அனைத்துத் துறைகளிலும் - உழைத்தல், உண்ணுதல், பருகுதல் போன்ற தனி மனித வாழ்விலிருந்து கூட்டு வாழ்வு

வரை நபியவர்களைப் பின்பற்றுவதாகும்.

ஆனால் மனிதர்களில் பெரும்பாலோர்

وعلق د ذرأا نال ج هخن م ع كنث ا يا نم ن ال ن ج ن وال إن س عل ه م وقولوب ذلا يافق هو ن نب ها وعل ه م عا ه ع ي ن ذلا يهب ن ص رو ن نب ها وعل ه م آ ذا ن ذلا ي س م عو ن

نب ها وأوعلنى ع ك ع كالأه ن عا م ب ل ه م عا ض ل ه وأوعلنى ع ك ه م ال غافلون

உண்மை யாதெனில் ஜின் மற்றும் மனித வர்க்கத்தில் பெரும்பாலோரை நரகத்திற்காகவே நாம் படைத்

திருக்கின்றோம். அவர்களுக்கு இதயங்கள் இருக்கின்றன. ஆயினும் அவற்றால்

சிந்தித்துணர்வதில்லை.

அவர்களுக்கு கண்கள் இருக்கின்றன. ஆயினும் அவற்றால் அவர்கள் பார்ப்பதில்லை. அவர்களுக்கு காதுகள் இருக்கின்றன. ஆயினும் அவற்றால் அவர்கள் கேட்பதில்லை. அவர்கள் மிருகங்களப் போன்றவர்கள். ஏன் அதைவிடவும் அவர்கள் தாழ்ந்தவர்கள். அவர்கள்தாம் அலட்சியத்தில் மூழ்கி யிருப்பவர்கள். (7:179)

அதாவது உடல் உறுப்புகளைத் தவறாகப் பயன்படுத்தி படைத்தவனை நம்பாமல், அவனை வணங்காமல் அவனுக்கு மாறு செய்து நரகம் செல்கின்றனர்.

எல்லா வகை இணைவைப்பு, மற்றும் நிராகரிப்பில் மரணிப்பவர்களைத் தவிர அனைவரின் அனைத்துப்

பாவங்களுக்கும் பாவமன்னிப்புக் கோரினால் அல்லாஹ் விரும்பினால் மன்னிப்பான்:

خ ن الذ ه علا ه عا ه ع ي ن غف ر عا ه ع ي ن غف ر ما د ن ذل ع ك ل من ي ش ا

திண்ணமாக தனக்கு இணை வைக்கப்படுவதை அல்லாஹ் மன்னிப்பதில்லை. இதைத் தவிர அனைத்துப்

பாவங்களையும் தான் நாடுகின்றவர்களுக்கு மன்னித்துவிடுகின்றான். (4:48)

மன்னிக்கப்பட்ட அனைவரும் சுவனம் செல்வர். அல்லாஹ் நாடினால், நாம் அனைவரும் அவர்களில் இருப்போம்.

ஜன்னதுல் ஃபிர்தவ்ஸே நமது இலக்கு:

சுவனத்தை நம்புவது நமது ஈமானின் ஒரு முக்கியப் பகுதி. அதிலும் குறிப்பாக ஜன்னத்துல் ஃபிர்தவ்ஸை அடைவதுதான் ஒரு முஸ்லிமுடைய இலக்காக இருக்க வேண்டும்.

சொர்க்கம் 100 படித்தரங்களைக் கொண்டதாக இருக்கிறது. இரண்டு நிலைகளுக்கிடையில் உள்ள தூரம் வானம் பூமிக்கிடையிலான தூரமாகும். அல்ஃபிர்தவ்ஸ் என்ற படித்தரம்தான் மிக உயர்வான ஒன்று. சுவனத்தின் நான்கு ஆறுகள் அதில் ஓடுகின்றன. அதன் மீதுஹன் (அர்ஷ்) அருளாளனின் அரியாசனம் உள்ளது. எனவே அல்லாஹ்விடம் கேட்கும் போது, நமீ;கள் ஃபிஹ் வ்ஸைக் கேளுங்கள் என நபியவர்கள் கூறினார்கள். (திர்மிதி - 2531)

இன்பத்தின் இருப்பிடம் சுவனம்

சுவனத்தைப் பற்றிய விவரிப்புகள், குறிப்பாக சுவனவாசிகளின் இருப்பிடங்கள், வணிக வளாகங்கள்,

ஆடை அணிகலன்கள், உணவு, பான வகைகள், அவர்களது பணியாளர்கள், அவர்களது மனைவியர் பற்றிய செய்திகள் குர்ஆனின் பல அத்தியாயங்களில் விரவிக்கிடக்கின்றன. குறிப்பாக அவர்கள் எத்தகையவர்கள், அவர்களின் உணவு, பானங்கள் பற்றிய சிறு விளக்கத்தை மட்டும் இங்கு பார்ப்போம்.

இவ்விபரங்களை இங்கு குறிப்பிடுவதின் நோக்கம் அவை நம் நெஞ்சமெல்லாம் எப்போதும் நிறைந்திருக்க வேண்டும். நம் நினைவெல்லாம் அதைப்பற்றியதாவே இருக்க வேண்டும். துஆ செய்யும்

போதெல்லாம் குறைந்தது மூன்று முறையாவது அல்லாஹ்விடம் அதை வேண்ட வேண்டும்.

அப்போது

சுவனம் கூறுமாம்: "அல்லாஹ்வே! இந்த அடியானை சுவனத்தில் நுழைய வை!" என்று (திர்மிதி - 2572)

சுவனவாசிகளின் இம்மை வாழ்வு

திண்ணமாக, இறைநம்பிக்கையாளர்கள் வெற்றி பெற்றுவிட்டனர். அவர்கள் எத்தகையவர்கள் எனில்,

தங்களுடைய தொழுகையில் பயபக்தியை மேற்கொள்கின்றார்கள்.

மேலும், வீணானவற்றைவிட்டு விலகியிருக்கின்றார்கள். இன்னும் ஜகாத்தை அதன்

நெறிமுறையின்படி

செயல்படுத்தக்கூடியவராய் இருக்கின்றார்கள்.

மேலும் தங்களுடைய வெட்கத்தலங்களைப் பாதுகாக்கின்றார்கள். தங்களுடைய மனைவியரிடமோ,

தங்களுடைய வலக்கரங்கள் சொந்தமாக்கிக்கொண்ட பெண்களிடமோ தவிர. அத்தகைய நிலையில்

அவர்கள் பழிப்பிற்குரியவர்கள் அல்லர். ஆயினும், எவர்கள் இதற்கப்பாலும்

ஆசைப்படுகின்றார்களோ

அவர்களே வரம்பு; மறீக்கூடியவாக் ளாவர்.

இன்னும் அவர்கள் தங்களிடம் ஒப்படைக்கப்பட்ட அமானிதங்களையும் பேணிக்

காக்கக்கூடியவராய்

இருக்கின்றார்கள். மேலும், தங்களுடைய தொழுகைகளையும் பேணுபவராய் இருக்கின்றார்கள்.

இவர்கள்தான் ஃபிர்தவ்ஸ் எனும் சொர்க்கத்தைப் பெறும் வாரிசுகளாவர். இன்னும், அங்கு

என்றென்றும்

தங்கி வாழ்வார்கள். (23:1-11)

மற்றோர் இடத்தில் அல்லாஹ்

ரஹ்மானின் உண்மையான அடியார்கள் யாரெனில் அவர்கள் பொய்மைக்கு சாட்சியாக

இருப்பதில்லை.

அவர்கள் ஏதேனும் வணீஹ்வற்றன் அருகில; செலல் நோந் த் ஹல் கணண்யமானவர்களாய் கடந்து சென்று;

விடுவார்கள்.

மேலும், தம் இறைவனின் வசனங்களை ஒதிக்காட்டி அவர்களுக்கு நல்லுரை வழங்கப்படும்போது

அவற்றைக் குறித்து குருடர்களாயும், செவிடர்களாயும் இருப்பதில்லை.

மேலும், அவர்கள் இறைஞ்சிய வண்ணம் இருப்பார்கள்: "எங்கள் இறைவனே! எங்கள்

மனைவியரையும்,

எங்கள் குழந்தைகளையும், எங்கள் கண்களுக்குக் குளிர்ச்சி அளிக்கக்கூடியவர்களாக விளங்கச் செய்வாயாக! மேலும், எங்களை இறையச்சமுடையோருக்குத் தலைவர்களாய் திகழச் செய்வாயாக!

இத்தகையோரே தங்களுடைய பொறுமையின் பலனாக உயர்ந்த மாளிகைகளைப் பெறுவார்கள்.

மரியாதையுடனும் வாழ்த்துகளுடனும் அவர்கள் அங்கு வரவேற்கப்படுவார்கள்.

அவர்கள் என்றென்றும் அங்குத் தங்கி வாழ்வார்கள். எவ்வளவு அழகானதாக இருக்கின்றது அந்தத்

தங்குமிடம்! எவ்வளவு உன்னதமாக இருக்கின்றது அந்த ஓய்விடம். (25:72-76)

இவர்களுக்காக சுவனத்தில் அல்லாஹ் தயாரித்து வைத்துள்ளவை பற்றிய சிறு விளக்கம்...

இறையச்சமுள்ளவர்கள் சுவனங் ளிலும் அங்கு; ள்ள நருP ற்றுகளிலும் இருப்ப் ஹக் ள்.; மேலும்,;

அவர்களிடம்

கூறப்படும்: "எவ்வித அச்சமுமின்றி சாந்தியுடன் அவற்றினுள் நுழையுங்கள். அவர்களின்

உள்ளங்களில்

படிந்திருக்கும் குரேதங்களை நாம் அகற்றி விடுவோம். ஒருவருக்கொருவர் சகோதரர்களாக

கட்டில்களில்

எதிரெதிரே அமர்ந்திருப்பார்கள். அங்கு அவர்களுக்கு யாதொரு சிரமமும் ஏற்படாது. அங்கிருந்து

அவர்கள் வெளியேற்றப்படவும் மாடடார்கள். (15:45-48)

அந்நாளில் கூறப்படும்: "என் அடியார்களே! இன்று உங்களுக்கு எந்த அச்சமும் இல்லை. உங்களுக்கு

எவ்வித துயரமும் ஏற்படாது. இவாக் ளத் ஹம் நம் வசனங் ள் மதுP நம்பிக்கை

கொண்டவர்களாகவும்,;

கழீ;ப்படிந்த வர்களாகவும் விளங்க் றனா.; நுழைந்துவிடுங்க் ள் சுவனத்த் றல் நஹீ;களும் உங்க் ள்

மனைவியரும்!

அங்கு; நஹீ;கள் மகிழ்விக்கப்படுவீக் ள்";

தங்கத் தட்டுகளும், கோப்பைகளும் அவர்களுக்கிடையே சுற்றி வந்து கொண்டிருக்கும். மனம் விரும்பக்

கூடிய - கண்களுக்கு இன்பம் அளிக்கக் கூடிய அனைத்துப் பொருட்களும் அங்கு இருக்கும். (அவர்களிடம் கூறப்படும்); "இங்கு; நவீகம் நிரந்தரமாகத் தங்கப் பரிசுபடுத்தும்; நவீகம் உலகில் செயது;

கொண்டிருந்த செயல்களின் காரணத்தால், இந்தச் சுவனத்திற்கு வாரிசுகளாக ஆக்கப்பட்டிருக்கின்றீர்கள்.

உங்களுக்காக இங்கு; ஏராளமான கனிகள்; உள்ளன. அவற்றை நவீகம் உண்பும்; கள். (43:68-75) சுவனவாசிகளின் அந்தஸ்து வேறுபட்டிருந்தாலும் அவர்கள் சுகிக்கும் இன்பங்கள் வேறுபட்டிருந்தாலும்

அவர்களின் உள்ளங்கள் தூய்மையாக இருக்கும்.

இறையசம் முடையவர்கள் அமைதியான இடத்தால் இருப்பில் உள்ள; தோட்டங்களிலும் நரூப ற்றுகளிலும்

இருப்பார்கள். தடித்த மற்றும் மெல்லிய பட்டாடைகள் அணிந்துகொண்டு எதிரெதிரே அமர்ந்திருப்பார்கள்.

இதுதான் அவர்களது நிலைமையாகும்.

மேலும், நாம் அழகிய தோற்றமுள்ள எழில்விழி மங்கையரை அவர்களுக்கு ஜோடிகளாக்கிக் கொடுப்போம். அங்கு அவர்கள் மன நிம்மதியுடன் எல்லாவிதமான சுவைமிகு பொருட்களையும் கேட்பார்கள்.

ஏற்கனவே உலகில் அடைந்த மரணம் தவிர மறு மரணத்தை அவர்கள் அனுபவிக்க மாட்டார்கள்.

மேலும், உம் இறைவன் தன்னுடைய கருணையினால் அவர்களை நரக வேதனையிலிருந்து

காப்பாற்றிவிடுவான். இதுவே மாபெரும் வெற்றியாகும். (44:51-57)

திண்ணமாக, நல்லவர்கள் பேரின்பத்தில் இருப்பார்கள். உயர்தரமான சாய்வு இருக்கைகளில் அமர்ந்து பார்த்துக்கொண்டு இருப்பார்கள். அவர்களின் முகங்களில் சுகவாழ்வின் பொலிவை நீர்கண்டறிவீர். முதற்பரையிடப்பட்ட மிகச்சிறந்த மதுபானம் அவர்களுக்கு; புகுபட்டும். அதன் மதுபானம் கலந்து; }ரி

முத்திரை பதிந்திருக்கும். போட்டியிட்டு முந்திக் கொள்ள முயல்பவர்கள், இதனை அடைந்து கொள்ள தில் முந்திக் கொள்ள முயலாது; ம். மேலும்; அந்த பானத்தால் "தஸ்னம்;" கலந்திருக்கும்; ம.; அது

ஒரு நரூப ற்று. (இறைவனுக்கு) நெருக்கமானவர்கள் அதன் நரூப டன் மது அருந்துவார்கள.; (83:22-26) நபிமொழிகளில் சுவனம்

எந்தக் கண்ணும் பார்த்திராத, எந்தக் காதும் கேட்டிராத எந்த மனித உள்ளமும் சிந்தித்திராத ஒன்றை எனது அடியார்களில் நல்லவர்களுக்கு நான் தயார் செய்து வைத்துள்ளேன் என்று அல்லாஹ் கூறினான் எனக் கூறிய நபியவர்கள், "கண்களுக்கு குளிர்ச்சி தரும் ஒன்றை அவர்களுக்காக நான்

மறைத்திருப்பதை எந்த ஆதமாவும் அறியமுடியாது (32:17) என்ற அலகு; ர்ஆன் வசனம்; த நவீகம் விரும்பினால் ஒதிக்கொள்ளுங்கள்" என்று கூறினார்கள். (புஹாரி - 3244)

சொர்க்கத்தில் நுழைகின்றவர்களில் முதல் கூட்டம் பவுர்னமி நிலவு போல் தோற்றமளிப்பார்கள். பின்பு

அவர்களை அடுத்து நுழைபவர்கள் வானில் பிரகாசிக்கும் நட்சத்திரம் போன்று இருப்பார்கள்.

அவர்கள்

சிறுநீர் கழிக்கமாட்டார்கள். மலம் கழிக்கமாட்டார்கள். எச்சில் துப்பமாட்டார்கள். சளி

சிந்தமாட்டார்கள்.

அவர்களின் தலைவாறும் சீப்புகள் தங்கத்தில் இருக்கும். அவர்களின் வியர்வை கஸ்தூரி மனம் போலிருக்கும்.

அவர்களின் அறைகளில் மணக்கும் குச்சிகளின் புகை போடப்படும். அவர்களின் துணைவியராக ஹூருல் ஈன் எனும் அழகிய கண்களுடைய பெண்கள் இருப்பர். சுவனவாசிகள் அனைவரும் ஒரே தோற்றத்தில் இருப்பர். அதாவது அவர்களின் தந்தையின் (ஆதம் நபியின்) உருவ அமைப்புபடி வானை

நோக்கி அறுபது அடி இருப்பார்கள் என்று நபியவர்கள் கூறினார்கள். (புஹாரி - 3245,3327)

புஹாரியின் மற்றொரு அறிவிப்பில்

அவர்களின் பாத்திரம் தங்கத்தில் இருக்கும். அவர்களின் வியர்வை கஸ்தூரி மணம் போலிருக்கும். அவர்களில் ஒவ்வொருவருக்கும் இரண்டு மனைவியர் உண்டு. அவர்களின் கெண்டைக்கால்களின் (எலும்புகளின்) மஜ்ஜை சதைக்கு வெளியே அழகாகத் தெரியும். அவர்களிடையே கருத்து



வேறுபாடு இருக்காது. அவர்கள் கோபம்கொள்ள மாட்டார்கள். அவர்களின் இதயம் ஒரே மாதிரியாக இருக்கும். அல்லாஹ்வைக் காலையிலும் மாலையிலும் அவர்கள் புகழ்வார்கள் சுவனத்தின் 4 விதமான பானங்கள் கவலை, நோய், வலி, ஏன் எந்த துன்பத்தின் சாயல் யார் மதுP ம் சுவனத்தின் காலணப்படாது. எங்கு; ம்

வசதி, அமைதி, நிம்மதி, நோயற்ற வாழ்வு, என்றும் 33 வயது இளமை, எல்லோரும் ஒரே உயரம் (ஆதம் (அலை) அவர்களின் உயரம்) மணக்கும் வியர்வை, மரணமற்ற வாழ்வு, எங்கும் இன்பம் இன்பம்தான்.

சுவனத்தில் மது விலக்கு இல்லை இவ்வுலகில் "ரிஜிஸ்" என்றும், ஷைத்தானடைய செயல் மற்றும் திP மகளின் திறவுகோல் என்றெல்லாம் hம் கூறி தடுக்கப்பட்ட மது சுவனத்தின் அது "ஷர்பன் தஹூரன்";

மற்றும் ஹலால் எப்படி? என கேள்வி எழலாம்.

சுவனாசிகளிடம் கூறப் படும:; "சுவையாக உண்ணு; ங்கள் பருகுகங்கள்! கடந்து; சென்ற நாட்களில் நங்கள்

ஆற்றிய நற்காரியங்களுக்குப் பகரமாக!" (69:24)

நிச்சயமாக சுவனத்தில் தண்ணீர் கடல், தேன் கடல், பாற்கடல், மதுக்கடல் உண்டு. மேலும் அவை ஒவ்வொன்றிலிருந்தும் கிளை ஆறுகளும் உண்டு என நபியவர்கள் கூறினார்கள். (திர்மிதி-2571)

கடலளவு, ஆறு அளவு இவ்வுலகில் இந்நான்கும் கிடைக்காவிட்டாலும், அவை எந்தளவில் கிடைக்கிறதோ அவற்றின் சுவையிலிருந்து, தரம் மனதிலிருந்து முற்றிலிலும் மாறுபட்ட வகையில் அவை கடலளவு சுவனத்தில் இருந்தாலும் வேறுபட்டு இருக்கும் என பல வசனங்கள் அறிவிக்கின்றன.

உணவுக்குப்பின் இவற்றை சுவனவாசிகள் அருந்துவார்கள். உடலின் உள்பாகத்தை அவை தூய்மைப் படுத்தும். உடலிருந்து வெளியாகும் வியர்வையும் துர்வடை அடிக்காமல் மணக்கும். எவ்வளவு அருந்தினாலும் போதையிருக்காது. மதி மயங்காது. தன்னிலையை இழக்க மாட்டார். மறதி ஏற்படாது.

அல்லாஹ்வை மறக்க மாட்டார். மனம் தூய்மை பெறும்.

இறையச்சமுடையவர்களுக்கு சுவனம் வாக்களிக்கப்பட்டிருக்கின்றது. அதன் மகத்துவம் இதுவே: அதில்

தூய்மையான, சிறிதும் சுவை குன்றாத பாலாறுகளும், குடிப்பவர்களுக்கு சுவையூட்டும் மது ஆறுகளும்,

சுத்தமான தேனாறுகளும் ஓடிக்கொண்டிருக்கும். மேலும், அங்கே அவர்களுக்கு எல்லாவிதமான கனிகளும் இருக்கும். அவர்களின் இறைவனிடமிருந்து மன்னிப்பும் கிடைக்கும். (இத்தகைய சுவனப் பேறுகளைப் பெறும் மனிதர்களுக்கு) நரகத்தில், நிரந்தரமாக வீழ்ந்து; கிடந்து கொதிககு; ம் நீர்; புகட்டப்

பட்டு, குடல்களெல்லாம் துண்டு துண்டுஹிக்கப்படுகின்றவர்கள் ஒப்பானவர்களா? (47:15)

அந்த நீர்; இங்கு; ஆறு, கிணற் றல் கிடைக்க; ம் நீர்; போல் இருக்கஹது. அதாவது மண் மாசு, தாவரம்,; பாசானத்தால் பாதிக்கப்பட்டு அதன் நிறம், சுவை மாறுபட்டு இருப்பது (அனீன்) போல் சுவனத்தின் ஆற்று நீர் இருக்காது.

அந்தப் பால் மிருகங்களின் மடுவிலிருந்து வெளிப்பட்டதாக இருக்காது.

அந்த மதுபானம் அழகை வைத்த பழங்களிலிருந்து பிழியப்பட்டதாக இருக்காது.

அந்தத் தேன் தேன்கீக்ளின் வயிறற் றலிருந்து; வெளிவந்த தாக இருக்கஹது. அவ்வாறினற் ற இவையெல்லாம் இயற்கை ஊற்றுகளாய் வழிந்தோடு;ம்.

மது ஊற்றுகளிலிருந்து நிரம்பப் பெற்ற கிண்ணங்கள் அவர்களிடையே சுற்றிவரச் செய்யப்படும்.

ஒளிர்ச்சுடிய மது - அது பருகுவோருக்குச் சுவையாக இருக்கும். அவர்களின் உடல்களுக்கு அதனால் எந்தத் தன்ை;கும் ஏற்படாது. அவர்களின் மதியும் கெட்டுபN; பாகாது. (37:45-47)

அருட்கொடைகள் நிறைந்த சுவனங்களில் இருப்பார்கள். தங்க இழைகளால் நெய்யப்பட்ட இருக்கைகளில் எதிரெதிரே சாய்ந்திருப்பார்கள்.

அவர்களின் அவைகளில் நிரந்தரச் சிறுவர்கள் மது ஓடுகின்ற ஊற்றுகளிலிருந்து நிரப்பப்பட்ட

கோப்பைகளையும், கென்டிகளையும் ஏந்தியவாறு சுற்றிக்கொண்டு இருப்பார்கள். அவற்றை

அருந்துவதால் அவர்களுக்குத் தலைச்சுற்றல் ஏற்படாது, அவர்களின் அறிவு பேதலிக்கவும் செய்யாது.

அவர்கள் விரும்பியதைத் தேர்ந்தெடுத்துக் கொள்வதற்காக அச்சிறுவர்கள் அவர்களுக்கு

விதவிதமான,

சுவையான கனிகளைப் பரிமாறுவார்கள். (56:13-19)

இவவு; லக மதுவினால் ஏறப் டும் மதி மயங்கு; தல; மறதி, சிறு நீர்; பிரச்சனை, தலைவலி, வயிறுறு; வலி, வாந்தி, பார்வை கோளாறு போன்ற இன்ன பிற உடல் உபாதைகள் ஏதும் சுவனத்தில் பரிமாறப்படும் மதுவினால் ஏற்படாது காரணம் அது தூய்மையானதாக இருக்கும். காரணம் தூய்மையான பொருள்களிலிருந்து தயாரிக்கப்பட்டது. அதன் நிறமோ வெண்மை. மனதை மகிழ்விக்கும் ரம்மியமான நிறம்.

நன்மக்கள் (சுவனத்தில்) கிண்ணங்களிலிருந்து கற்பூரம் கலந்திருக்கும் மது அருந்துவார்கள். அது ஓடிக்கொண்டி; ருக்கும் ஊற்றன் நீர்  $h$  கும.; இதன் நீரைக் கலந்  $N$ ; த அலல்  $h$  ஹ்வின் அடியாக் ள் மது அருந்துவார்கள். மேலும், தாம் விரும்பும் இடங்களுக்கு அதன் கிளைகளை எளிதாக ஏற்படுத்திக் கொள்வார்கள்.

அந்தக் கிண்ணங்களில் இருந்து இஞ்சி சுவை கலந்திருக்கும் பானங்களை அவர்களுக்கு அங்கு குடிப்பத் தற்கு வழங்கப் படும.; அது சுவனத்தல் உள்ள ஒரு நரு  $P$  ற்றாகும். அதன் பெயர் "ஸல்ஸபீல";

மாறாத இளமையுடைய சிறுவர்கள் அவர்களுக்கு (கு உழியம் புரிவதற்) காக சுற்றித் திரிந்து கொண்டே யிருப்ப்  $h$  ள் ள்; நீர்; அவாக் ளைப் பார்த்தல் தெளித்துக் கிடககு; ம் முத்துக்க் ள் என்று; எண்ணுவீர்....அவர்களுக்கு வெள்ளிக் காப்புகள் அணிவிக்கப்படும்.

அவர்களின் அதிபதி அவர்களுக்குத் தூய்மை மிக்க பானத்தைப் புகட்டுவான். (76:5,17,19,21);.

(ஒரு விருந்துபசாரத்தில் அவரவர் விருப்பப்படி உணவு எடுத்து உண்பது ஒரு வகை, விருந்து ஏற்பாடு செய்தவரே பணியாளர் மூலம் விருந்தினரை உபசரிப்பது மற்றொரு வகை. மூன்றாவது வகை விருந்து ஏற்பாடு செய்பவரே விருந்தினரை உபசரிப்பது.

இது மன மகிழ்ச்சியளிக்கக்கூடியது. அதுபோன்றுதான் சுவனத்திலும். ஒரு கட்டத்தில் அல்லாஹ்வே ஊற்றிக் கொடுக்கிறான் எனில் எத்துனை பெரிய இன்பம், பாக்கியம். சுபஹானல்லாஹ்.

நற்செயலும் சுவனமும்

உங்களில் ஒருவருக்கு சொர்க்கத்தில் ஒரு வில்லின் அளவு இடம் கிடைப்பது சூரியன் உதயமாகி அல்லது மறைந்து விடும் இடத்தைவிடச் சிறந்ததாகும் என்று நபியவர்கள் கூறினார்கள்.

(புஹாரி - 3253)

எனவே, இத்தகைய சிறந்த நிரந்தர சுவன வாழ்க்கைதான் நம் இலக்கு என்று, அதற்காகவே வாழ்வோம்.

அல்லாஹ்வின் தூதர் (ஸல்) அவர்கள், "எவரையும் அலரது நற்செயல் சொர்க்கத்தில் ஒருபோதும் நுழைவிக்காது, மாறாக அல்லாஹ்வின் தனிப்பெரும் கருணையாலேயே எவரும் சொர்க்கம் நுழைய முடியும் என்று கூறினார்கள்.

மக்கள், "தங்களையுமா (தங்களின் நற்செயல் சுவனத்தில் நுழைவிப்பதில்லை) அல்லாஹ்வின் து/தரே!

என்று கேட்டார்கள். நபியவர்கள் "ஆம்" என்னையும்தான்: அல்லாஹ் தனது கருணையாலும் அருளாலும்

என்னை அரவணைத்துக் கொண்டாலேத் தவிர" என்று கூறிவிட்டு, நடுநிலையாக செயல்படுங்கள். நிதானமாக நடந்து கொள்ளுங்கள். உங்களில் எவரும் மரணத்தை விரும்பிட வேண்டாம். ஒன்று அவர்

நல்லவராக இருப்பார், அவர் உயிர் வாழ்வதன் மூலம் நன்மையை அதிகமாக்கிக் கொள்ளலாம். அல்லது அவர் தீயவராக இருந்தால் அவர் உயிர் வாழ்வதால் மனம் திருந்தக்கூடும் என்று கூறினார்கள்.

(புஹாரி - 5673)

நபியவர்கள் போல் நம்மால் நற்செயல் புரியமுடியாது. முழுக்க முழுக்க உண்மையாளர்களாக ஆக முடியாது. உயிர்த் தியாகிகளாக ஆக முடியாது. ஆனால் நற்செயல் புரிவோரின் பட்டியலில் சேர்ந்திடும்

வாய்ப்பு மட்டும்தான் உண்டு. அவர்களோடு இணைவதற்கு முயல வேண்டும். முடிந்தளவு நற்செயல்களை அதிகமதிகம் புரிவோம். சிறிய நற்செயலாக இருந்தாலும் அதைத் தொடர்ந்து செய்வோம். அதற்கு அல்லாஹ்வின் கருணையை அருளை அணுதினமும் வேண்டுவோம். அறிந்தும் அறியாமல் செய்த சிறிய பெரிய பாவங்கள் மன்னிக்கப்படவும், சுவனவாசிகளில் ஒருவராக

அல்லாஹ் தனது அருளால் நம்மை ஆக்கிடவும் அவனிடம் மன்றாடுவோம். இவ்வுலக காரியங்களை

நமக்கு எளிதாக்கி சுவனத்தின் இன்பங்களை நுகரச் செய்வானாக. அவற்றை அடைந்திடும்  
பேராவலை

நம்மில் ஏற்படுத்துவானாக. அவற்றை அடைவதற்கு நமது முயற்சிகளும், செயல்களும் ஒருபோதும்  
போதாது. அவனது அளவற்ற அன்பும் கருணையும் நம்மைச் சூழட்டுமாக. ஆமீன.; யாரப்பல்  
ஆலமனீ;.